



کتابونه | Ketabona
WWW.KETABONA.COM

دشمن په تیارو کی

ناول

لیکوال: نیک محمد بارک


DIGITAL LIBRARY

WWW.KETABONA.COM



Ketabona | کتابونه
WWW.KETABONA.COM

بِسْمِ اللَّهِ الرَّحْمَنِ الرَّحِيمِ



د کتاب پېژندنه

ناول..... د شمشير په تيارو كي

ليکوال..... نيك محمد بارک

د کتابونو او ناولونو په لړ كي 11

کال..... 1403/5/30

د نظر او اړتيا په صورت كي د ليکوال سره په تماس كي

سى..... 0702110371

د ليکوال خبرې

د لايزال الله جل جلاله په پاک او سپېڅلي نامه

ټولو گرانو لوستونکو ته يو وار بيا ښه راغلاست وایم

الله جل جلاله دي وکړي چي د تيرو ناولونو او کتابونو پخیر مو دا ناول هم د خوښې وړ وگرځي او زموږ هغه ستریاوي او زحمتونه چي ددې ناول په لیکلو کي مو ستاسو مینوالو لپاره ګاللي دي بي حایه ولاړې نسي.

د نورو ناولونو پخیر مي دا ناول هم په څه دقت او فکر درته لیکلی دی خو بيا هم انسان عاجزه دی که مو کومه نیمګړتیا تر سترگو سوه د اصلاح لپاره يي راسره د واتساف پیغام له لاري شریکه کړی تر څو په نوي ناولونو کي يي اصلاح او د بيا تکرار څخه مخنیوی وسي.

په درنښت

نیک محمد بارک

ټول محصلين په حيرانتيا د غونډو تالار ته روان وه د هيواد نور لور پورې چارواکي هم راتلل او د غونډو تالار ته يې ځان رسوئ، يو محصل چې ناخبره وو وويل: دا اوس څه خبره ده چې نن دومره زيات رش دی او ټول د غونډو تالار ته روان دي؟

بل محصل وويل: ته نه يې خبر ياره نن د شمشير په تيارو کي د ناول ليکواله خپل کتاب او د سترگو ليدلي حقيقتونه پر ستيچ بيانوي.

محصل وويل: بڼه دا خبره ده هو رښتيا هم د هغې ناول ډير مشهوره هم سو او ځينو نه منل چې ددې ناول کيسه دي حقيقت وي ليکواله خو وايي چې دا حقيقي کيسه ده.

بل محصل وويل: تاسو راځئ نن هغه خپله ټوله کيسه پر ستيچ کوي.

کله چې د غونډو تالار ډک سو نو ځني محصلين د تالار په زينو کي کښينستل او ځني ودریدل ټول د شمشير په تيارو کي د ناول د ليکوالي راتلو ته په تمه سول چې تر څو شيبو وروسته هغه د ستيچ پر دروازه راننوتل، د هغې په ليدو په تالار کي ټولو گډونوالو چکچکې کړې او هغې ته يې بڼه راغلاست ووايه، ويناوال وويل: دوستانو بڼه راغلاست درته وايو لکه څنگه چې تاسو خبر ياست چې د شمشير په تيارو کي ناول چې يو ډيره جالبه کيسه لري او په ډير لږ وخت کي يې په زرگونو ويونکي پيدا کړل ددې ناول ځني ويونکي انتقاد کوي چې دا يو د ځانه جوړه سوې کيسه ده حقيقت نلري خو ليکواله صاحبه وايي چې دا حقيقت دی او هغه دا هم وايي چې هغه ددې کيسې د رښتيا ثابتنولو لپاره ثبوت هم لري خو نه يې غوښتل چې ثابت يې کړي بيا د پوهنتون د ريس لخوا د هغې کورنۍ ته پيشنهاده وسو ځکه ريس صاحب ته هم د چارواکو لخوا

پیشنهادونه سوې وه چې د هغې کورنۍ په دې راضي کړې چې هغه خپله کیسه خپله وکړې او دا ثابته کړې چې د هغې ناول رښتینی دی چې بیا لیکوالي صاحبې او د هغې کورنۍ دا پیشنهاد ومنی او نن د دوی په پار غونډه جوړه سوېده نو اغلي لیکوالي صاحبې ته بلنه ورکوه چې د سټېج مخته راسې او خپل ناول موږ ته په خپله خوله واوروي.

لیکواله ولاړه سوه او د سټېج پر خوا روانه سول د هغې لپاره د مائک مخته چوکی کښینول سول بیا هغه پر کښینستل، د هغې د سترگو معلومیدل چې ژرلې یې دي تر څو شیبو وروسته هغې په ژرغونې ږغ وویل: هر څه غواړم هیر یې کړم خو بیا ځانته ووايم کله یې هیرو لای سم چې د هغه یادونه راسره هر ساعت او هره دقیقه مل وي فکر نکوم چې زموږ دې یوه ورځ هم تیره وي په داسې حال کې چې ددې کیسې صرف یونیم کال کیږي خو بیلټون یې دومره بیا سخت سي چې یوه ورځ راباندې کال سي او هغه ته د انتظار دقیقې ساعتونه ورځې میاشتي حسابم د نن څخه تقریباً یونیم کال مخکې....

ټولو محصلینو د ادبیاتو د پوهنځۍ د تاریخ د څانګې څخه د اخیرې سمسټر د پای ته رسیدو د فراغت مراسم لمانځل او د خوښیو په دې جشن کې یې خنداوي او مجلسونه کول او یو او بل ته یې مبارکۍ سره ورکولې. کله چې مراسم پای ته رسیدل نو استاذ غوښتل چې ادارې ته ولاړ سي، کله چې هغه ادارې ته پر لارې وو نو هیله ور پسي روانه سول غوښتل یې استاذ ته خپل د منوګراف موضوعوي ور ښکاره کړې، کله چې استاذ ته ورسیدل نو هغه ته یې وویل: وبخښه استاذه!

استاذ وویل: مهرباني هیلې څه خبره ده؟

هيلي استاد ته کاغذ ونيوئ بيا يي وويل: استاذ ما دا موضوعي
انتخاب کړيدي ته يي وگوره چي پر کومي موضوع منوگراف او
معلومات راټول کړم؟

استاذ چي کله وکتل نو تر څو شيبو وروسته يي هيلي ته وويل: دننه
راسه ادارې ته!

کله چي هيله د استاد سره دننه ادارې ته ولاړل نو تر څو شيبو
وروسته استاد وويل: هيلي زه تاته يو موضوع درکوم د نمر و سره
چي ټاپ به يي درکړم ترڅنگ به ستا نوم تر کلونو کلونو ځليزي او
ياديږي به.

هيلي وويل: څنگه موضوع ده استاذ زه به کوبښ پر وکړم؟

استاذ وويل: موضوع سخته هم ده او دلچسپه هم ده اووووو!

هيلي وويل: او څه؟

استاذ وويل: او خطرناکه هم.

هيلي وويل: څنگه خطرناکه؟

استاذ وويل: کيدای سي ستا ژوند ته کوم خطر پيښ سي.

هيلي وويل: استاذ ستا په خبرو پوه نسوم؟

استاذ ولاړ سو او يو کتاب يي راواخيستئ هغه يي خلاص کړ بيا يي
د هغه لمنځه يو عکس راوايستئ هيلي ته يي وويل: په دا غره کي دا
لوی سوری غوندي غار ويني؟

هيلي وويل: هو.

استاذ وويل: دا شمشير غار دی چي ستاسو د افغانستان په کندهار
ولايت کي موقعيت لري زه غواړم ته د شمشير غار په اړه دقيق او

پوره معلومات راتول کړې ستا پلار شاید هلته دوستان ولري هغه
يو وخت يادونه راته کړې وه.

هيلي وويل: نو په دې کي د خطر کومه خبره ده؟

استاذ اوږده ساه واخيستل بيا يې وويل: داسي ويل کيږي چي دا غار
د پېريانو مرکز دی.

هيله په خدا سوه بيا يې وويل: استاذه تاسو هم په دې خرافاتو او
اوازو باور کوئ؟

استاذ وويل: زه باور نکوم بلکي شکمن يم پکښي چي دا اوس حقيقت
لري که نه ځکه تر اوسه ددې غار پای ته هيڅوک نه دي ورغلي
تر داسي حده پوري چي امريکايي ځواکونه چي په کندهار کي يې
لويې پوځي اډې درلودې او زياتره وخت يې د تاريخي ځايو په
څيړنو کي تيروي چي هر څومره وسایل يې هم درلودل بيا يې هم
ونسوای کولای چي ددې غار حقيقت معلوم کړي او څيړني پکښي
وکړي.

هيلي وويل: نو زه به څنگه معلومات راتول کړم چي هغو د دومره
امکاناتو سره سره هم ونسوای کولای چي ددې ځای حقيقت معلوم
کړي؟

استاذ وويل: په تاريخي ځايونو کله کله تر څيړونکو ډير هغه څوک
معلومات لري چي ددې ساحې په شاوخوا کي اوسيري ته به هلته
ځي او د کلي د خلکو څخه به معلومات ټولوي زه تاته شمشير غار
ته د دننه ورتلو اجازه نه درکوم.

هيلي وويل: سمدې استاذه زه اماده يم.

استاذ وويل: اول دي د مور او پلار سره مشوره وکه وروسته فيصله
وکه.

هيلي وويل: سمدۀ استاذۀ زه به مابنام ان شاءالله ورته ووايم بيا به سباته خبر دركرم.

وروسته هيلي د استاذ څخه خدای په امانی واخيستئ او د خپلو ملگرو سره يي مشوره وکړه، هغو ډيره تشويق کړه او د پوره نمره هيله يي هم ورکړل، کله چي يي مابنام پلار راغلی نو هيلي پر سترخوان ورته وويل: بابا زه غواړم کندهار ته ولاړه سم.

پلار يي په حيرانتيا وويل: څه؟!

هيلي وويل: استاذ د منوگراف موضوع راگریده چي بايد زه د شمشير غار په نامه پر يو ځای معلومات راټول کړم.

پلار يي وويل: ته په سد کي يي چي دا څه وايي او پوهيرې چي هغه ځای څومره خطرناکه دی؟

هيلي وويل: بابا زه دننه غار ته نه ورځم د کليوالو څخه پوښتنې کوم د هغو څخه معلومات راټولوم او دا پيريان او بلاوي دا ټول مازي اوازي دي نور هيڅ نسته.

پلار يي وويل: اوازي ندي بلکي حقيقت لري بي عقلي زه خپله هلته تللی وم کوچنيوالي کي سخت بېرونکی ځای دی تر اوسه هلته هيڅوک دننه نه دي ورغلي.

هيلي وويل: بابا ته خو پوهيرې چي هغه ستا د نيکه جان د زيږيدو ځای دی زه غواړم د نيکه جان يادونه هم هلته محسوس کړم او ليدنه تري وکړم هيله کوم بابا ماته اجازه راکړه.

پلار يي د ډوډۍ څخه ولاړ سو په غوسه يي وويل: زه هيڅکله تاته اجازه نه درکوم چي هلته ولاړه سي.

هيلي وويل: بابا!

خو پلار يي د سترخوان څخه ولاړئ او څه يي ونه ويل، كله چي سهار سو د هيلي د پلار وظيفي ته د تلو وخت يو ساعت پاته وو چي هيلي خپل مور ته چي د ناشتي په خوړلو ور سره اخته وه وويل: مور ته بابا ته ووايه چي ماته اجازه راکړي.

مور يي وويل: زه نسّم ورته ويلاى هغه ډير په غوسه دى.

هيلي وويل: مور ورته ووايه نو هيله كوم بابا ستا خبره مني.

مور يي وويل: هغه پرېرډه زه اجازه نه دركوم چي ولاړه سي.

هيلي په ژرغوني ږغ وويل: سمده نه ځم.

هيلي دا وويل او د ناشتي خوړلو څخه ولاړه سوه، پلار يي وليدل چي هغې څه ونه خوړل او په ژړا ولاړه، پلار يي مور ته وويل: څه وسوه؟

د هيلي مور وويل: وايي چي بابا ته ووايه چي ماته اجازه راکړي ما ورته وويل چي هغه پرېرډه زه اجازه نه دركوم چي ولاړه سي.

د هيلي پلار وويل: نه پوهېرم په دې انجلۍ څه وسوه؟

تر څو شيبو وروسته يي بيا خپلي ميرمني ته وويل: يو څه يي وخوړل؟

ميرمني يي وويل: يا هيڅ يي نه وخوړل.

د هيلي پلار خدمتگاري ته وويل: واخله دا ناشته د هغې اطاق ته ور وړه!

خدمتگاري ناشته د هيلي اطاق ته ور وړل خو هيلي بيرته ور جواب کړل چي زه يي نه خورم، خدمتگاري ناشته بيرته د هيلي د اطاق څخه را وايستل او پر سترخوان يي کښينول، د هيلي پلار وويل: ولي دي بيرته راوړل؟

خدمتگاري وويل: هغي ويل زه يي نخورم بيرته يي وپسه.

د هيلي پلار ډير پريشانه سو تر څو شېبو وروسته د دفتر پر طرف روان سو هلته هم پريشانه وو بيا يي تليفون راواخيستی او د هيلي استاذ ته يي زنگ ووهلی كله چي هغه تليفون اوکي کړ تر روغبر وروسته د هيلي پلار هغه ته ټوله کيسه وکړه بيا استاذ وويل: پوهيرم چي هغه ځای خطرناکه دی خو ما هيلي ته داسي ندي ويلي چي ته شمشير غار ته دننه ورسه ما خو صرف ورته وويل چي ته د شاوخوا کليو د خلکو څخه معلومات راټول کړه.

تر څه نورو خبرو اترو وروسته د هيلي پلار وويل: خير زه به فکر پر وکړم.

د هيلي پلار چي کله تليفون کښيښوی نو تر څو شېبو فکر وروسته يي بيرته تليفون راپورته کړ او خپل د سوداگري شريک ته يي زنگ ور ووهلی، کله چي هغه تليفون اوکي کړ نو د هيلي پلار تر روغبر وروسته ورته وويل: اجمله ستاسو کور په کندهار کي په کوم ځای کي دی؟

اجمل وويل: په عينو مېني ښارگوټي کي دی.

د هيلي پلار وويل: او دا شمشير غار خو زما هير دی چي په کومه ساحه کي وو د کندهار؟

اجمل وويل: ولي خير دی فرشاده څه خبره ده شمشير غار څه په کوي؟

د هيلي پلار ورته ټوله کيسه وکړه بيا يي ورته وويل: نو اوس هغي ضد نيولی دی چي حتماً ځم او ته خو پوهيري چي زما همدا يوه لور ده زياته راباندې گرانه ده.

اجمل وويل: فرشاده ستا لور زما لور ده د خپلي لور څخه به هم زيات پام پر هغې کوم راوايستوه هيڅ خبره نه ده بې غمه اوسه زما کور خو ښار کي دی او شمشير غار د کندهار په پنجوايي ولسوالۍ کي دی او خوشبختانه زما مشر ورور هلته شمشير غار ته نيردي اوسيري هغه به ان شاءالله ټول معلومات ورکړي.

د هيلي پلار د اجمل څخه مننه وکړه بيا يې خدای په امانۍ سره واخيستی او تليفون يې بند کړ کله چي ماښام فرشاد کور ته ولاړئ نو خپلي ميرمني ته يې وويل: څنگه سو اغلي يو شى وخورئ که يا؟

ميرمني يې وويل: يا ټوله ورځ د اطاقه نه ده راوتلي زما سره يې هم خبرې نکولي.

فرشاد وويل: کندهار کي زما يو شريک دی ما نن د هغه سره په دې اړه خبرې وکړې هغه ډاډ راکړ چي زه يې خدمت کي يم د خپلي لور پڅير به پام پر کوم نو ما هم پريکړه وکړه چي اجازه ورکړم چي ولاړه سي ستا خوبنه ده؟

ميرمني يې وويل: هو چي ستاسو هر څنگه خوبنه يې.

فرشاد وويل: ورسه هغې ته ووايه چي ولاړه دې سي.

کله چي د هيلي مور هغې ته د اجازې وويل نو هغه ډيره خوشحاله سوه بيا يې غوښتل چي د پلار څخه مننه وکړي نو ځکه بام ته د هغه سره د خبرو لپاره ور پورته سول، خو کله چي هلته ورغله نو وبلیدل چي پلار يې ژړل، هيله هغه ته ورغله او تر څنگ يې ودریدل ويويل: بابا ته ژاړي؟

پلار يې سترگي د اوبښکو څخه پاکي کړې بيا يې وويل: يا هغه مي داغسي سترگو کي يو شى ولويدئ.

هيلي وويل: بابا زه کوچنی نه يم چي پر ځان پام نسّم کولای خو که بيا هم ستا او د مور نه يي خوښه زه نه ځم بابا ما ته ستا او د مور خوښه مهمه ده.

فرشاد وويل: يا لوري ته ولاړه سه زه ستا لپاره انتظامات کوم ته دي سباته کارونه سم کړه امدگي ونيسه.

هيلي د پلار لاس ښکُل کړ بيا يي مننه ځني وکړه، پلار يي هم پر تندي ښکُل کړه بيا يي ورته وويل: اوس ورسه ډوډی وخوره وږي سوي به يي!

هيلي وويل: سمدې بابا تاسو هم راځئ.

فرشاد وويل: سمدې ته درځه زه پسي درځم.

وروسته هيله ولاړه او په خوښۍ يي ډوډی تياره کړه تر ډوډی خوړولو وروسته يي خپل ملگري ته زنگ ووهی تر روغې وروسته يي هغې ته وويل: پلار مي اجازه راکړه اوس نو زه امدگي نيسم سبا نه بل سبا به ان شاءالله روانه سم.

ملگري يي وويل: پخیر ولاړه سي زه هم در سره تلم خو څه وکړم کورنی مي هيڅ اجازه نه راکوي خو بيا هم تاته ښه سفر غواړم.

هيلي د هغې څخه مننه وکړه او بيا تر څو شپږو وروسته بیده سوه، کله چي سهار سو نو تر ناشتي وروسته هيله بازار ته ولاړه او څه سودا يي د ځان لپاره واخيستل او بيرته کور ته راغله، تر حمام وروسته يي خپل د کالو بسته سمول چي مور يي اطاق ته ورغله او په مسخرو کي يي ورته وويل: لوري د ځان سره احتياط کوه ما اوریدلي دي چي کندهاريان د ښځو قدر نکوي او هغو ته د حيوان په نظر گوري د خپل عزت ډیر خيال دي ساته که چا څه بد سلوک در سره کوی نو چيغې او نارې وهه.

هيلي وويل: مور زه کوچنی نه يم چي ته ماته دا خبرې کوي.

بيا هيله موسکي سوه وپويل: مور زما د عزت فکر مکوه کندهاريان
 بچه بازان دي بنځو ته پير فکر نکوي.

مور يي وخنډل بيا يي وويل: چپ که ليونی ستا د پلار يو نيکه هم
 کندهاري وو اوس به يي ستا پلار واورې.

تر مابنامه پوري هيله د سفر په امادگي مصروفه وه او وروسته تر
 امادگي بیده سول او سهار وختي کښينستل تر ناشتي وروسته يي د
 اطاق څخه خپل بستې راويستي او د پلار په موټر کي يي کښينولي
 او بيا د مور او پلار سره د هوايي ميدان پر طرف روانه سول تر
 ټکيټ او ويزې چيک کولو وروسته خدمتگار وويل: ستاسو طياره
 پرواز ته آماده ده مهرباني ځان ور ورسوئ.

هيلي وويل: سمد.

وروسته هيلي د خپل مور او پلار څخه خدای په امانې واخيستل او
 روانه سول، د هغي په تلو فرشاد ميرمني ته وويل: زه به موټر د
 پارکينگ څخه راوباسم.

کله چي هغه روان سو نو ميرمن يي هم سمدستي پسي روانه سول
 کله چي دباندې ووتل نو ميرمني يي وليدل چي فرشاد موټر ته څنگ
 اچولی دی ژاړي ميرمني يي ورته وويل: زموږ لور مړه سوې نده
 بيرته راځي د يو څو ورځو خبره ده.

فرشاد خپل ميرمن په غير کي ونيول او يو و بل ته يي ډاډگيرنه
 ورکول، هيله په طياره کي خپل پر چوکي کښينستل او بيا تر څو
 شيبو وروسته طياري پرواز وکړ، د طياري په پرواز سره د هيلي
 مور او پلار ورته وکتل او بيا پرېشانه دواړه د کور پر طرف روان
 سول تر څو ساعتو پرواز وروسته طياره د کندهار په ميدان هوايي

کي کښينستل پيلوټ وويل: د کندهار ولايت د احمدشاه بابا هوايي ميدان ته پخیر راورسیدو د کښته کیدلو لپاره آماده سئ.

ټول آماده سول او بیا د طياري تر دریدو وروسته ټول کښته سول، هيله د کښته کیدو سره سم څه وارخطا غوندي سوه خو چي د هوايي ميدان د کارکونکو مسکا يي ولیدل چي یو او بل ته يي په مسکا خبري سره کولي زړه ډاډه سو او بیا د ترمینل پر طرف روانه سول کله چي تر ترمینل ووتل نو ټکسيوان ورته وويل: السلام علیکم خوري.

هيلې وويل: وعلیکم السلام.

ټکسيوان وويل: راځه خور زه به دي تر دروازي ورسوم ځکه دروازه د ترمینل څخه ليري ده.

هيلې وويل: زما د پلار دوست راغلی دی هغه به اوس راسي.

ټکسيوان وويل: تر دروازي پوري همدا ټکسياني دي د دروازي مخته به هغه درته انتظار يي راځه زه به دي تر دروازي ورسوم.

هيلې ور سره ومنل او بیا په ټکسي کي کښينستل او روان سول په لاره کي ټکسيوان وويل: خوري اول وار دي دی چي کندهار ته راغلي يي؟

هيلې وويل: هو.

تر څه تگ وروسته ټکسيوان موټر د يو دوکان مخته ودریو بیا کښته سو او دوکان ته ننوتی هيله حیرانه سول چي دا څه کوي خو تر څو شیبو وروسته ټکسيوان راووتی پلاس کي يي د اوبو بوتل او يو کیک ور سره وو هيلې ته يي د ټکسي د کلکين څخه ونيول ورته وپویل: خور دا وخوره ته به وړې سوي يي.

هيلي اوبه او کيک ځني واخيستل او ترڅنگ يې کښينول فکر يې کوي چي داسي نه د نشي دوا يې پکښي اچولي يې نو ځکه يې ونه خورل.

تکسوان چي کله تکسي کي کښينستی بيا يې وويل: وبخښه خور همدا مي په وس کي وه د څو ورځو راهيسي همدلته بيکاره ولاړ يو کله چي نظام واوښتئ نو په اونيو اونيو پرواز او مسافر نه يې پيسي مي نه دي پيدا کړي که نه ډير څه مي درته را اخيستل.

هيله د تکسوان پر مهرباني حيرانه سول بيا يې وويل: نه وروره هيڅ خبره نه ده همدا کفايت کوي مننه.

تر څو شيبو وروسته دروازه راورسيدل تکسوان وويل: خور دروازه راورسيدل تاسو درځئ زه به بستې پسي دروړم.

تکسوان بستې راکښته کړې او تر دروازي پوري يې د هيلي سره ويوري، کله چي روانيدئ نو هيلي ورته وويل: څومره پيسي درکړم.

تکسوان موسکي سو بيا يې وويل: تاسو کندهار ته اول وار راغلي ياست او موږ د ميلمنو څخه پيسي نغوړو.

هيله حيرانه سول بيا يې وويل: نه نه تاسو ووايست څومره درکړم.

تکسوان وويل: يا خور ما وويل چي موږ د ميلمنو څخه پيسي نغوړو.

هيلي ورته وويل: تاسو جالب خلک ياست د څو ورځو راهيسي دلته ولاړ هم ياست او څه گټه وټه مو هم نده کړې او د ميلمنو څخه پيسي هم نغوړئ نو ستاسو کورنۍ به څه خوري که تاسو زما څخه پيسي وانځلئ نو زه به سخته خوابدي سم.

تکسوان موسکي سو بيا يې وويل: يا يا خور خداي دي نکوي چي تاسو به زما څخه خوابدي کيرئ.

بيا هيلي د بتوي څخه سل ډالر راوگنډلي او ټكسوان ته يي وركړي ورته ويويل: ها واخله بس دي همدومره كه نوري دركړم؟

ټكسوان وويل: يا خور دا خو ډيري زياتي دي زما ډيري لږ پيسي كيږي دا واخله او لږ راكړه.

هيلي ورته وويل: ټولي واخله د خور لخوا يي تحفه وگڼه كه دي بيرته راواپس كړي نو زه به سخته خفه سم.

ټكسوان وويل: مننه خوري الله دي خوشحاله لره.

هيله د موټره روانه سوه او د دروازي پر طرف رهي سول كله چي دروازي ته ورسيدل نو د پلار ملگري يي اجمل ورته راغلي ويويل: كه تيروتلي نه يم تاسو به هيله ياست؟

هيلي وويل: هو كاكاهه يم.

اجمل تر روغبر وروسته وويل: زما سره راځي!

هيله په اجمل پسي روانه سول او تر څه تگ وروسته اجمل د موټر دروازه خلاصه كړل هيلي ته يي وويل: دا بسته ماته راکه شاته به يي كښيږدم ته موټر ته پورته سه.

هيلي بسته وركړل او بيا تر څو شيبو وروسته د ښار پر طرف روان سول.

په لاره كي اجمل وويل: څنگه سو سفر دي پخیر سو كوم مشكل خو به نه وو؟

هيلي وويل: يا كاكاهه نه وو هيڅ مشكل نه وو.

بيا هيلي وويل: موږ اوس چيري څو كاكاهه؟

اجمل وویل: اوس یو وار زموږ کور ته څو چي یو ورځ و دوی دي استراحت وکړ بیا به دي د شمشیر غار د لیدو لپاره پنجوايي ولسوالۍ ته زما د مشر ورور کورته بوخم د هغه کور هلته دی.

هیلې وویل: ښه ښه ستاسو کور هلته نه دی؟

اجمل وویل: یا زما کاروبار ښار کي دی نو ځکه هره ورځ بیا هلته نسوای تللای زما کور په عینو مېنه کي دی دا د هوایي میدان سړک چي خلاص سي بیا د کابل او بولدک ولسوالۍ دوه لارې (دوراهي) مخته راځي د کابل پر سړک باندي عینو مېنه ده چي په کوچنی امریکا هم مشهوره ده.

هیلې موسکۍ سوه بیا یي وویل: کوچنی امریکا څنگه؟

اجمل وویل: عینو مېنه داسي یو ساحه ده چي کورونه یي ټول پر خاریجي نقشه جوړ دي نو ځکه ورته کوچنی امریکا وایي.

تر څو شیبو وروسته عینو مېنه راورسیدل، اجمل موټر کورته ننایستی، تر کښته کیدو وروسته د اجمل کورنۍ د هیلې تود هرکلی ووايه بیا یي کور ته دننه دعوت کړل، تر معرفت وروسته د اجمل میرمني وویل: هیلې ته به ستړې سوې یي هغه مخامخ ستا اطاق دی هلته ولاړه سه حمام هر څه سهولت په کښي سته که بیا هم څه ته اړتیا سوه مازي ږغ راکوه.

هیلې وویل: مننه خاله جاني ژوندۍ اوسي.

بیا هیلې اطاق ته ولاړل تر حمام وروسته خدمتگاره راغله ویویل: اغلي تاسو ته ډوډۍ همدلته برابره کړم که یي دباندې د ټولو سره خوري؟

هیلې وویل: زه درځم د ټولو سره به یي وخورم.

خدمتگاري ویویل: سمده اغلي ډوډۍ نوره تیاریري بیا راسی.

هيلي وويل: سمدہ تاسو درخئي زه درخم.

تر خان تيارولو وروسته هيله د ډوډي خوړلو لپاره دباندې وړ ووتل او پر سترخوان ورسره کښينستل، پر سترخوان ټولو د هيلي مخته خوراكي شيان وړ اړول يوي به ويل هيلي دا وخوره بلي به ويل هيلي دا وخوره، هيله به موسکي سوه ويل به يي چي بس ده نور مي زړه نه ورته کيږي خو هغو به نور وړ اړول، هيله تر زياتي ډوډي خوړلو وروسته ولاړل بيده سول، د همدې ورځي تر تيريدو وروسته هيلي اجمل ته وويل: کاکا نور به زه خپل منوگراف شروع کړم هيله کوم ما مي تر هدفه ورسوي.

اجمل وويل: يو څه وخت استراحت وکه بيا به دي ولسوالۍ ته ورسوم.

هيلي وويل: استراحت مي وکړ نور ضرورت نسته ورته بيا به هلته هم استراحت وکړم.

اجمل وويل: سمدہ چي څنگه ستاسو خوبنه يي هلته زما د مشر ورور کور دی ته به د هغه سره اوسيري.

هيلي وويل: سمدہ کاکا.

اجمل وويل: ته ورسه خان تيار که زه به موټر تيار کم.

هيلي وويل: صحي دی.

هيلي خان تيار کړ بيا د تگ لپاره دباندې ووتل موټر تيار وو هيلي د ټولو څخه خدای په امانی واخيستی او بيا د پنجوايي ولسوالۍ پر طرف روان سول، تر يو ساعت مزل وروسته د پنجوايي ولسوالۍ بازار ته ورسيدل او بيا د شمشير غار د کلي پر طرف وگرځيدل چي تر څو شېبو وروسته کلي راوړسیدی اجمل وويل: دا زمونږ پلرنۍ کلی دی زه هم دلې پيدا سوي يم.

هيلي وويل: ماشاءالله ډير بنايسته كلي دي.

وروسته يو لوی د کلا پخیر کور راورسیدی اجمل موټر په هغه کور دننه کړ د موټر په لیدو ټولو کوچنیانو نارې کړې: هلي هغه ده هيله او کاکا راغله هغه دی هيله او کاکا راغله.

په دې سره څو بنځي او نارینه چي يو په تنه لوی پوخ عمره سړی هم ور سره وو په موسکا دباندې راووتل هيلي په موسکا وويل: کاکا د دوی زما نوم څه زده دی؟

اجمل هم موسکی سو بيا يي وويل: کله چي ستا پلار ماته وويل چي تاسو شمشیر غار ته راځی نو ما دوی هم خبر کړل نن سهار مي بيا زنگ ور ته راووهلی چي موږ در روانیږو نو ځکه ټول درته په تمه وه.

کله چي اجمل او هيله د موټره کښته سول ټولي بنځي د هيلي سره په روغېر اخته سوي اجمل هم خپل مشر ورور ته ورغلی لاس يي ور ښگل کړ کله چي هيله د بنځو د روغېره فارغه سول اجمل ورته وويل: هيلي دا زما مشر ورور قلندر خان دی موږ ورته مشر لالا وايو.

هيلي د قلندر خان سره روغېر وکړ او د هغه د عزت لپاره يي لاس ورته ښگل کړ قلندر خان هغه پر تندي ښگل کړل بيا يي وويل: ژوندی اوسي لوري زموږ دا کوچنی جونگري ته ښه راغلاست.

هيلي وويل: يا کاکا ستاسو کور ماشاءالله ډير بنايسته دی په ټول کلي کي معلوم دی موږ چي کله کلي ته را داخل سوو او دا کور مو ولیدی نو پوه سوم چي دا به د اجمل کاکا دوی کور وي.

قلندر خان په خندا سو بيا يي وويل: افرین لوري ډيره چالاکه يي.

هيلي په موسکا وويل: مننه کاکا.

اجمل خپل ورور ته وویل: مشر لالا زه ځم چي کار لرم که د هیلې کوم څه ته اړتیا کیدل نو بیا یو زنگ راوهی زه به یې ورته را رسوم.

قلندر خان وویل: هیله یوازي ستا نه بلکي زموږ هم میلمه ده او ته خو پوهیږې چې موږ د نیکه گانو څخه دا رواج لرو چي خپله که وږي هم بیدېږو خو میلمه ته په ماږه نس ږوی ورکوو ددې چي هره اړتیا وه زه یې ورپوره کوم ته ځني خلاص یې. اجمل وویل: مننه مشر لالا.

قلندر خان وویل: چیري ځي خو دلته یو څو ورځي راسره پاته سه. اجمل وویل: یا مشر لالا هلته مي ښار کي کارونه ډیر پاته دي هغه سرته رسوم چي زه نه يم ټول نیمگري پاته وي.

قلندر خان وویل: اځه نو ورسه د هیلې د خدمت لخوا بیغمه اوسه. بیا اجمل هیلې ته وویل: هیلې زه ځم په اونۍ کي یو وار د جمعې په ورځ راحم احوال دي اخلم همدلته در سره پاته کیدم خو باور وکړه چي سخت مصروفیات دي.

هیلې وویل: یا کاکا کومه خبره نه ده تاسو ورسۍ خپل کارونه مو وکړئ مشر لالا سته هغه ته بیا که کوم څه ته اړتیا وه وایم.

وروسته اجمل د ټولو څخه خدای په امانۍ واخیستی او ولاړئ

قلندر خان خپلي میرمني ته وویل: هیله لور بوځه خپل اطاق ور وښيه هر اطاق چي ددې خوش وو ور خالي یې کړه.

میرمني یې وویل: صحي دی.

د قلندر خان ميرمني هيله دننه د کور سالون ته بوتله بيا يي وويل:
دا لاندي اطاقونه دې خوښ دي که لور چي ستا هر يو خوښ يي
هغه به زه زما مړندو ته ووايم چي در خالي يي کړي.

هيلې وويل: هغه لور اطاقونه خالي دي؟

د قلندر خان ميرمني وويل: هو هغه خالي دي هغه زما هم ستا لپاره
خوښ دي ځکه هغه لور دي د کور دباندې باغونه او بغلته يي
غرونه هم معلوميري.

هيلې وويل: صحي دی خاله هغه اطاق مي خوښ دی.

د قلندر خان ميرمني خپل مېرور ته وويل: هغه لور اطاق دي صفا
کړيدی لوري؟

مېرور يي وويل: هو مور جاني صفا مي کړ.

د قلندر خان ميرمني هيلې ته وويل: راجه هغه اطاق وگوره.

کله چي هيله او د قلندر خان ميرمن لور پورته سول نو د هيلې اطاق
ته ننوتل هيلې چي اطاق او د اطاق په کلکين کي دباندې منظره
وليدل نو ډيره خوشحاله سول بيا يي وويل: واو څومره ښکلې منظره
ډير ښايسته اطاق دی ډير مي خوښ سو همدا صحي دی خاله جاني.

د قلندر خان ميرمني وويل: بيا هم لوري که دي نسو خوښ راته وایه
داسي يي وگڼه لکه خپل کور چي دي وي.

هيلې وويل: ډيره مننه خاله جاني سمه ده که مي نسو خوښ بيا به
درته ووايم.

وروسته د قلندر خان ميرمن ولاړه هيلې خپل سامان د بستې
راويستئ او په اطاق کي يي ځای پر ځای کړ بيا د څو شېبو لپاره
پر کت پريوتل د استراحت لپاره کله چي د هيلې سترگې پټې سوې

نو خوب کي يي وليدل چي دوه لوی سپيان پسي خُلي دا چغې وهي
چي ومي ژ غورئ ومي ژ غورئ، بيا يي پلار ور پسي ناره کړه چي
نه مي درته وويل چي مه خه خو تا نه منل بيا چي کله خوب کي
سپيان ور ورسيدل او پر دې يي حمله وکړه نو په دي وخت کي يي
لويه چغه وکړه او د خوبه راکښينستل شاوخوا يي وکتل پر مخ يي
خولي رايله وې بيا يي د خان سره وخنډل تر څو شېبو وروسته يي
د اطاق دروازه خلاصه سول خدمتگاري وويل: ډوډۍ تياره ده.
هيلي وويل: سمدې درځم.

تر څو شېبو وروسته چي کله هيله د ډوډۍ لپاره لاندي کښته سول
نو وېليدل چي په صالون کي سترخوان اوار دی ټول ورته ناست
دي او دې ته انتظار دي، کله چي دا سترخوان ته ورسيدل نو قلندر
خان وويل: هيلي لوري تاسو زموږ سره دلته يو ځای ډوډۍ خوري
او که جلا سترخوان درته اوار کړي زموږ کندهاريانو همدا رواج
دی چي ټول يو ځای او پر سترخوان ډوډۍ خورو که ستا دا زموږ
رواج نه يي خوښ ميز او چوکۍ هم سته تاته به پر ميز ډوډۍ در
تياره کړي.

هيلي وويل: يا کاکا ماته ستاسو رواج ډير ښه خوند راکوي زه هم
افغانۍ يم خو دا چي بله ټولنه کي اوسيرم او هلته زيريدلي يم نو
ځکه څه ناڅه خپل رواجونه راڅخه پاته سوېدي.

بيا هيله د قلندر خان د يوې مېرور تر څنگ کښينستل او په ډوډۍ
خوړولو يي شروع وکړه تر څو شېبو وروسته د قلندر خان زوی
سديس خپل د ميرمني عايشې مخته غوښي ور واړولي هغي په
کرار اواز ورته وويل: واخله ويخوره مه يي را اړوه ماته.
سديس وويل: يا يا واخله ته يي وخوره ما ډيري خوړلي.

عایشې وویل: همداسې وایي زما در پکښې فکر وو نه دي دي خورلي ماته دي را ساتلي وي.

سدیس وویل: واخله نو کنه بیا خفه کړم.

هیلې د دوی خبرې اوریدلې بیا عایشې هغه غوښې واخیستي او خپل مخته یې کښېنولي بیا یې هیله په څنگل کرار وو هل ورته ویول: دا وخوره.

هیلې وویل: یا مننه دا دی دلته زما غاب کي هم سته.

هیلې تر څو شېبو وروسته عایشې ته وویل: څومره وخت مو د واده کړي؟

عایشه حیرانه سول بیا یې وویل: څه؟

هیله موسکې سوه بیا یې وویل: ستا او د خاوند دي څومره وخت د واده کړي؟

عایشې وویل: تقریباً لس کاله کړي.

هیله حیرانه سول بیا یې وویل: ماشاءالله څومره ښه تر اوسه مو مینه دا دی هم هغسي د پخوا پخیر ده داسي نه معلومېږي لکه ستاسو د واده چي لس کاله تیر سوي وي.

عایشه وشرمیدل بیا یې مخ د هیلې څخه واړوئ تر ډوډۍ خورلو وروسته چي کله سترخوان ټول سو نو قلندر خان ووتی او تر یو درختي لاندي کښینستی هیله چي خپل اطاق ته ولاړه نو د کلکین څخه دباندې یې قلندر خان ولیدئ بیا یې قلم او کتابچه واخیستل او د قلندر خان خواته ورغله تر سلام وروسته یې تر څنګ کښینستل ویول: کاکا زه به په خپل کار شروع وکړم غواړم معلومات ولیکم نو تاسو د شمشیر غار په اړه معلومات راکړی او د هغه تر څنګ

ووايست چي کله څو چي شمشير غار د دننه ووينو هلته ننداره وکړم او بيا معلومات وليکم.

قلندر خان وويل: هيلي لوري ته زموږ ميلمنه يي الله دي تل راوله همدا ستا خپل کور دی چي هر څومره وخت تيروي موږ خوشحاله کيږو خو لوري ستا په خاطر وایم چي ددې خطرناکي موضوع تيره سه ولي ناحقه خپل ژوند بربادوي زموږ د کور څخه دريم کور دی د هغه کور يو ځوان هلته ماښامي مهال تللی وو خاشاک يي ټولول هلته بيریدلی وو اوس يي عصاب د لاسه ورکړيدي لیونی دی په ځنځيرانو يي تړلی دی.

بيا قلندر خان وويل: داسي ۱۲ کاله مخکي د کلي څو ځوانانو غوښتل دننه غار ته ننوځي او هلته چي ويل کيږي سره زره او خزاني دي هغه راوباسي خو کله چي دننه ورغله هلته ورک سوه څو کلونه ورک وه چي بيا يي کورنيو يو بزرگ او د خدای ولي پير صاحب ته پيري زاری او ننوتی کړي وې چي راسره ولاړ سه دننه غار ته او ددې ځوانانو معلومات وکړه راسره بيا هغه ور سره تللی وو چي تر څه تگ وروسته يي د هغو ځوانانو هډوکي پيدا کړل دي غار ته تر اوسه څوک تر پيره ندي ورغلي.

هيلي وويل: تاسو څه فکر کوئ چي هلته به څوک وي کاکا؟

قلندر خان وويل: د اولياؤ کرامو له قوله دا د پيريانو او جنياتو يو لوی ښار دی ځکه د غار په شروع کي هم معلوميږي چي لوی لوی حوضونه او برجونه دي او د يو ښار په شکل معلوميږي د کندهار مشهوره پير بابا صاحب رحمة الله عليه چي په ارغنداب ولسوالۍ کي يي مقبره ده هغه او يو مُريد ملگری يي دي غار ته څو کلونه وړاندې دننه ورغلي وه کله چي دننه ورتله نو بابا صاحب خپل ملگري ته وويل چي گوره تر شا راپسي سه مگر چي پام دي وي

چي هيڅ شي ته هم لاس ور نه وړي خو كله چي مخته تللي وه نو هلته د سرو زرو خښتې پرتې وې د بابا صاحب ملگري د بابا صاحب په پټه يوه خښته را اخيستي وه تر څه مزل وروسته چي بابا صاحب خپل ملگري ته وکتل نو هغه روان وو خو سر يي نه وو بيا يي د الله جل جلاله په مرسته او خپل په کرامت د خپل ملگري سر بيرته د هغه پر تن ور کښيښوئ او سخت يي تحقير کړ.

هيلې د قلندر خان خبرې واوريدي بيا تر څه نورو خبرو وروسته خپل اطاق ته ولاړه هلته يي د ځان سره وويل: دا څومره ناپوه خلک دي چي پر داسي خبرو باور کوي نه پوهيږم چي اوس څه وليکم که دا خبرې وليکم نو هلته به په پوهنتون کي د ټولو د پسخند سم او ټوکي به راباندي شروع کړي دا کندهاريان خو هم څه ووايم ټول يي پير پرست او زيارت پرست دي خير يو څه به وليکم خو دا اضافه خبرې به ځني ليري کړم که نه دوی خو د خدا دي تر څنگ به ما هم د خدا کړي.

هيلې په ليکلو شروع وکړه تر څو شېبو وروسته د قلندر خان ميرمن اطاق ته ورغله هيلې ته يي وويل: ها لوري دا انار واخله ويخوره کندهاري انار دي.

هيلې وويل: تاسو تر ما مشراني ياست دومره تکليف مکوي؟

د قلندر خان ميرمني وويل: موږ د ميلمه خدمت کول د ځان وياړ گڼو او په دې سره خوشحاليږو.

هيلې وويل: خاله د انار ولي داسي کلک دي او اوس خو يي موسم هم ندي نو دا بيا څنگه پاخه سول؟

د قلندر خان ميرمني وويل: كله چي د انارو د ختميدو وخت سي نو بيا زموږ نارينه يو څو درختي د کور لپاره پريږدي د ژمي لپاره موږ خو يخچالونه نلرو د ميوو لپاره بيا يي ځني خلک د خاشو منځ

کي ايردي او تر خاورو لاندي يي بنځوي ځني يي بيا په اطاقونو کي راځروي تر ژمي پوري بيا يي ژمي کي خوري مور اطاقونو کي راځرولي دي نو ځکه داسي کلک دي هغه چي په خاشو کي په مخکي بنځيري هغه بيا داسي وي لکه تازه چي شکيدلي وي.

هيله حيرانه سول بيا يي وويل: دا خو ډير جالبه تخنيک دی.

تر څه بانډار وروسته د قلندر خان ميرمن ولاړل هيلي انار په خوند سره وخورل تر څو شېبو وروسته يي بيا په ليکنه پيل وکړ کله چي ماښين سو نو يو کوچنی اطاق ته ورغلی وويل: هيلي خور نيکه جان وايي راځه څو شمشير غار ته.

هيلي وويل: سمه ده درځه زه پسي در روانه يم.

تر څو شېبو وروسته چي کله هيله لاندي ور کښته سول نو قلندر خان ورته وويل: راځه لوري بيا مازديگر کيزي اوس به وختي ورسو د نږدي به يي و وېږي.

هيلي وويل: سمه کاکا.

قلندر خان خپلي ميرمني ته وويل: راځه ته هم راسره ولاړه سه مړندو ته دي هم ووايه هغو به هم ديغت کړی وي.

د قلندر خان ميرمني خپل مړندو ته اشاره وکړه چي راځی هغوی را رواني سوي بيا قلندر خان هيلي ته وويل: راځه لوري دوی لار ليدلي ده ما و تا به روان سو دوی به راپسي راسي.

هيله او قلندر خان روان سول پر لاري قلندر خان هيلي ته خپل جايدادونه او مخکي ور بنولي معلومات يي ورکول چي تر څو شېبو وروسته غر راوړسیدی چي په بغل کي يي کوچنی لار ورختلي وه د ختلو مخکي قلندر خان يو نفر ته ور ناره کړه وويل: عبدالله؟

عبدالله وويل: ها ملک صاحب.

قلندر خان وويل: زه او دا ميلمنه او کورنۍ مو دا غره ته خپرو
شمشير غار ته ستاسو کور تر غره لاندي دى بنځينوو ته دي ووايه
چي د يو څه وخت لپاره اطاقونو ته ننوځي.

عبدالله وويل: سمدې ملک صاحب زه به ورته ووايم او دا ميلمنه
خور داسي معلوميزي لکه چي د خارج څخه راغلي ده.

قلندر خان وويل: هو د اجمل د ملگري لور ده د شمشير غار ليدو ته
راغلي ده.

عبدالله وويل: بيا خو نو بايد زموږ ميلمنه هم سي يو بڼه کورنۍ
چرگ لرم که زموږ سره ميلمنه کيږي خو زه به يي کور کي ورته
حلال کړم که نه نو بيا به يي ستاسو کورته در وليږم.

قلندر خان وويل: يا ژوندۍ اوسي هر څه سته کور کي.

عبدالله وويل: يا داسي نسي کيدای تاسو غره ته وخيرئ چي راکښته
کيږئ ان شاءالله چرگ به حلال او د بنکو پاک سوي وي.

قلندر خان وويل: سمدې موږ به ورسو بيا ناوخته کيږي.

عبدالله وويل: پر الله مو سپارم.

قلندر خان څو شېبې انتظار وو بيا يي هيلي ته وويل: راحه لوري.

بيا ټول غره ته وختل تر څو شېبو وروسته يو دره راوړسيدل په دې
دره کي چي څه مخته ولاړل نو شمشير غار راوړسيدئ کله چي
دنه ورغله نو د دوی په ورتگ سره ډير شوپرکان راووتل د غاره،
هيلي خپل موبایل راويستئ عکسونه يي اخيستل چي په تگ تگ کي
دنه غار ته ولاړه بيا قلندر خان وويل: هيلي لوري راووځه بيرته
دنه مه ځه.

هيلي وويل: سمدې کاکا.

په غار کي دننه تیاره وه هېڅ نه معلومیدل خو په سر کي داسي څه معلومیدل چي فکر کیدی د یو ودانی میلان ولاړ دي او فکر نکیري چي دا حای طبعي هم داسي جوړ دی، تر څو شېبو وروسته مازدیگر سو قلندر خان پر خپلي کورنۍ ږغ وکړ چي نور درځی، هغوی ټولي ولاړې سوي او د کور پر طرف روان سول کله چي تر غره کښته سول نو عبدالله ورته ولاړ وو د هيلي سره تر روغې وروسته يي قلندر خان ته حلال سوی چرگ ورکړ ورته وویل: خان صاحب دا چرگ دا زموږ میلمني خور ته ور پوخ کړه.

هيلي وویل: ولي مو ورور جانه تکلیف کوی؟

عبدالله وویل: یا خور هېڅ تکلیف نه دی میلمه د خدای رحمت دی موږ يي کورو ته راتگ یو خوشبختي گنو.

کله چي ماښام سو تر ډوډۍ خوړلو او څه مجلس وروسته هيله خپل اطاق ته ولاړه د قلندر خان یو مېرور هم د هغي اطاقه ته ورغله تر څو شېبو پوري يي د هيلي سره بانډار وکړ بيا يي ورته وویل: سمدې هيلي خور زه ځم خاوند به مي راته انتظار يي ته به هم نوره بیدیري.

هيلي وویل: هو یو څه لیکنه کوم بیا بیدیرم تاسو ته ښه شپه غواړم. بیا د قلندر خان مېرور ولاړه هيله په خپل اطاق کي یوازي پاته سوه، هيله په لیکنه بوخته وه چي ددې د اطاق د کلکین پر مخامخ په درخته کي د یوې چوغکې ږغ سو د هيلي ورته فکر نه وو خو د هغي چوغکې زیاتو ږغو د هيلي پام ور واړوئ کله چي هيلي هغه چوغکې ته وکتل نو هغه چوغکه هم هيلي ته گوري او نارې وهي هيله حیرانه سول چي دا مهال کله چوغکې وي چي دا چوغکه دلته نارې وهي خو وروسته يي فکر بیرته خپل لیکني ته سو خو تر څو شېبو وروسته نوري چوغکې هم هغي درختي ته راغلي او ږغونه

بي سول هيلي يو وار بيا درختي ته وکتل هلته يي ولیدل چي پر هغه اولي چوغکي نوري چوغکي چاپیره دي د هيلي د اطاق طرف ته گوري او ناري وهي بيا ټولي والوتلي او ولاړي هيلي هم تر څو شېبو وروسته خپل کتابچه بنده کړه او کټ ته ولاړه چي بیده سي کله چي يي سترگي پټې سوې نو هغه چوغکه بيا يوازي راغله او په درخته کي يي ناري کړي خو چي وپلیدل هيله کلکين ته نږدي نسته نو کلکين ته نږدي کښينستل او ناري يي کړي خو هيله بیده وه بيا تر څو شېبو هلته ارامه ولاړه وه بيا والوتل کله چي سهار سو هيله د اذان پر ږغ د خوبه راکښينستل چي غوږ يي ونيوئ نو دباندې د يو څه ږغ وو کله چي يي کلکين کي وکتل نو قلندر خان د څاه څخه اوبه راکښلي ميرمني يي د اوبو لوبښي ورته نيولي وه ډکول يي هيلي هغو ته وکتل وروسته خپل کټ ته راغله او پريوتل تر څو شېبو همداسي پرته وه چي بيا رڼا سوه او دباندې ووتل، کله چي د څاه خواته ورغله د قلندر خان ميرمني د اوبو لوبښي ورته ونيوئ ويويل: واخله لوري په دې اوبو اودس وکړه.

هيلي لوبښي واخيستی او د تشناب په طرف ولاړه تر اودس او لمانځه وروسته چي کله دباندې ووتل نو وپلیدل چي ټول د سهار چايو ته ناست وه چای يي خوړلي هيله يي هم تر څنگ کښينستل قلندر خان وويل: څنگه سو هيلي لوري شپه دي پخیر سوه؟

هيلي وويل: هو کاکا پخیر سوه پر تاسو هم پخیر سوه؟

قلندر خان وويل: هو الحمدالله پخیر سوه.

هيلي تر چايو خوړلو وروسته خپل کتابچه واخيستل او ليکنه يي شروع کړه بيا د کور څخه دباندې د قلندر خان د يو زوی سره ولاړل او د کليوالو سره يي خبرې اترې وکړې د هغو څخه به يي د شمشير غاړ په اړه معلومات پوښتل کليوالو به معلومات ورکول او

بيا به هيلي ليكل كله چي مابنام سو هيلي خپل ليكنې اصلاح كولي
چي يو وار بيا د تيري ورځې د چوغي ږغ سو خو د هيلي ورته
فكر نسو بيا تر څو شېبو وروسته هغه چوغي د هيلي د اطاق
كلكين ته راغله او نارې يې كړې د هغه د ږغ په اوريدو هيله
حيرانه سول بيا يې په حيرانتيا د هغه چوغي خواته وكتل هغه
چوغي هيلي ته گوري او نارې وهي خو كله چي يې سترگي د
هيلي د سترگو سره برابري سولي نو نارې وهل يې پريښول او بيا
تر څو شېبو وروسته والوتل هيله ولاړه سوه او پسي وپكتل چي هغه
چيري ولاړه كله چي يې هغه وليدل نو هغه د شمشير غار خواته
روانه وه هيلي هغي چوغي ته كتل چي يو دم يې د اطاق دروازه
خلاصه سول هيله په دې سره سخته وبيريدل خو چي شا ته يې
وكتل عايشه وه عايشه هم حيرانه سول چي هيله ولي وبيريدل بيا يې
ورته وويل: څه خبره ده هيلي خور؟

هيلي وويل: هيڅ نه.

عايشي وويل: نو بيا ولي وبيريدي؟

هيلي وويل: هغه عايشي! د تيري ورځې راهيسي دلته يو چوغي
راسي ماته گوري او نارې وهي مخكي هلته په درخته كي كښينستل
خو نن دلته كلكين ته راغله ماته يې كتل او نارې يې وهي.

عايشي وويل: دلته باغونه او مخكي دي شايد د هغو څخه را الوتي
وي دا خو ښار نه دی صحرا ده مرغان او الوتونكي ډير لري خو
بيا هم كه هر وخت بيريدي ماته وايه زه درته راځم كه ستا خوښه
وي زه به همدلته در سره بيديرم.

هيلي وويل: ښه خبره ده همدلته بيديره خو زه د شپې تر ناوخته
ناسته يم ته به راسره بدخابه سي او ستا خاوند به اجازه هم نه
درکوي.

عایشی وویل: یا خور کومه خبره نه ده زه در سره بیدیرم خاوند مي هیڅ نه وایي.

هیلي وویل: سمد.

بیا عایشی خپل بیستره راوړه او لاندي يي هواره کړه هیلي ورته وویل: پر کټ پریوزه زه به لاندي بیده سم.

عایشی وویل: یا ماته پر کټ خوب نه راځي زه همدلته لاندي بیدیرم.

بیا تر څه بانډار وروسته هیله او عایشه بیدي سوي تر څو شپبو وروسته بیا هغه چوځکه راغله خو چي وبلیدل هیله بیده ده نو ناري يي ونه وهلي تر څو شپبو يي هیلي ته کتل بیا يي د عایشی خواته وکتل او د ځان سره يي کرار ناره وکړه بیا والوتل.

سهار تر ناشتي خوړلو وروسته د کور په غولي کي قلندر خان خپل یو زوی ته چي مخته يي ناست وو نصیحت کاوه ورته ویول: داغسي لت عادت سوي کار نکوي ټوله ورځ ته يي همدا فیسبوک او گیمونه دي چي گوري يي.

تر څه نور نصیحت وروسته قلندر خان څادر پر اوږه واچوی او دباندې ووتی هیله د قلندر خان د زوی محمود خواته ورغله ورته ویول: کاکا ولي داسي دریدلی وو درته؟

محمود وویل: هر کله چي مي وويني همدا خبرې راته کوي اوس يي ددي کوره زړه رامات کړیدی چي نور ددي کوره ليري ولاړ سم.

هیلي وویل: لیونیه د هیڅ یو پلار پر زوی بد الفاظ نه دي فیرزو هغه خو ستا لپاره وایي نیټ کتل او گیم کول یو داسي مصروفیت دی چي کله څوک په معتاد سي نو هر څه ورڅخه واخلي يعني

کاروبار يي ځني پاته يي د کورنۍ سره ناسته ولاړه ځني پاته يي رواني حالت ته څوک بيايي په ژور خپګان يي اخته کوي داسي په سل هاوه نور تاوانونه لري.

محمود وويل: هيلي خور کار په پيسو کيږي زه چي بابا ته ووايم چي پيسې راکړه خو دی يي نه راکوي هلته بيا راته وايي چي لت يي کار نکوي زه کار په څه شي وکړم؟

هيلي وويل: د کار لپاره پيسو ته نه بلکي تجربې ته اړتيا ده چي تجربه ولري هر څوک به پيسې په زاريو درکوي کاکا جان پوهيږي چي تاسو په کوم کار کي تجربه نلري نو ځکه پيسې نه درکوي ته په يو کار کي تجربه تر لاسه کړه که کاکا جان پيسې نه در کړي زه يي درکوم ستا په ملګرو کي به داسي څوک وي چي کاروبار کوي د هغو سره په کاروباري ځای کي ناسته ولاړه کوه يا ور سره منشي سه چي هر کله دي کار ور څخه زده کړ بيا خپل کار جوړ کړه.

محمود وويل: سمده هيلي خور همداسي به وکړم.

هيلي محمود ته تر خبرو وروسته يو وار بيا خپل کتابچه خلاصه کړل په ليکنې يي شروع وکړه تر غرمې پوري يي ليکنه کول چي بيا وروسته د ډوډۍ وخت سو تر ډوډۍ خوړلو وروسته چي کله خپل اطاق ته ولاړه نو پر کټ داسي پريوتل چي مخ يي د کټ خواته وو او شايي د اطاق د چټ خواته وه تر څو شېبو پوري همداسي پرته وه چي بيا يي ناڅاپه پر شا باندي څادر واچول سو، په دې سره هيله سخته وبيريدل او ولاړه سوه شاوخوا يي وکتل خو اطاق کي څوک نه وه دروازه هم تړلې وه.... بيا هيلي په تالار کي ګډونوالو ته وويل: ما فکر کوي چي خوب مي ليدئ او شايد د بيدیدو مخکي ما خپله دا څادر پر ځان اچولئ وي خو زما فکر غلط وو هغه په دا ورځ زما اطاق ته راغلی وو د حياء په سبب يي پر ما څادر واچولئ

تر څو ما په بد حالت کي ونه ويني...، هيله بيا تر مازديگره په ليکنه مصروفه سوه کله چي د مازديگر لمونځ وسو قلندر خان د جماعته څخه راغلی نو هيله يي څنگته ورغله او په بانډار يي شروع وکړه قلندر خان وويل: لوري زمور په ميلمستيا کي خو به څه کمي نه وي؟

هيله موسکي سوه بيا يي وويل: يا کاکا تر کور دلته زيات خورم او څينسم هيڅ مشکل نلرم اوس خو دا فکر کوم چي هيڅ ددي ځايه ولاړه نسو.

قلندر خان وخنډل بيا يي وويل: نوشجان دي سه لوري ستا خپل کور دی چي هر څه ته دي اړتيا کيږي زما ميرمني يا هم مېرندو ته مي وايه او که د بازار خواته دي څه ته ضرورت وي ماته وايه که دي څه ته ضرورت وو او که ماته دي ونه ويل نو په هغه ورځ به سخت درڅخه خفه سو.

هيلې وويل: يا کاکا څه ته ضرورت نلرم هر څه خو همدلته سته زما بيله ويلو تاسو خاله جاني او عايشې خور او د کورنۍ نورو غړو راکړيدي زه به مو دا احسان هيڅکله هير نکړم.

قلندر خان وويل: ته زمور ميني ته احسان وايي بيا داسي خبره ونکړې موږ پر تا هيڅ احسان نه دی کړی ته لکه زمور لور داسي يي او د لور سره مينه احسان ندی.

هيلې وويل: مننه کاکا الله دی ستاسو غم نه راکوي.

کله چي ماښام سو تر ډوډۍ خوړلو وروسته هيله خپل اطاق ته ولاړه تر څو شېبو وروسته عايشه هم اطاق ته ورغله تر څه بانډار وروسته عايشه بیده سول هيله تر څو شېبو پورې په ليکنه مصروفه وه بيا بیده سول د سهار وخت وو اذان ته يو ساعت وخت پاته وو چي د هيلې تر غوږو د شپېلۍ ږغ سو هيله سره وبنوریدل بيا يي د

خوبه ډکې سترگې خلاصې کړې شاوخوا يې وکتل بيا يې سترگې پټې کړې خو د شپېلۍ ږغ يې بيا تر غوږ سو په دې سره يې سترگې خلاصې کړې حيران حيران يې وکتل بيا ولاړه سوه اول يې اطاق کې شاوخوا وکتل بيا يې د کلکين خواته وکتل ږغ د کلکين د خوا څخه راتلۍ نو ځکه هيله د کلکين خواته ورغله چې وويني چې په دا سهار وختي څوک شپېلۍ ږغوي کله چې د کلکين خواته ورغله په کلاء کې يې وکتل څوک نه معلوميدی بيا يې د کلاء څخه دباندې وکتل هلته هم څوک نه وو خو کله چې بيرته د کت خواته راتله نو د شمشير غار پر غره يې يو څوک وليدی چې پر يو ډبره ناست دی شپېلۍ يې په لاس کې ده او ږغوي يې شاوخوا ته يې پسونه او ميري گرځي هيله ډيره حيرانه سوه بيا يې د ځان سره وويل: دا ليونی وگوره چې په دا سهار وختي شپېلۍ ږغوي.

وروسته هيله خپل کت ته ولاړه او بیده سوه کله چې سهار سو او هيله د خوبه راکښيستل نو د هغه شپېلۍ ولا د لیدو لپاره کلکين ته ولاړه خو کله چې يې د غره خواته وکتل نو هلته هيڅوک نه وه، سبا شپه پر هغه وخت بيا د شپېلۍ ږغ سو هيله بیده وه بيا يې په حيرانتيا سترگې خلاصې کړې او شپېلۍ ته يې غوږ ونيوئ بيا ولاړه سوه او د کلکين خواته ولاړه چې گوري د تيري شپې پر ځای بيا هغه نفر ناست دی او شپېلۍ ږغوي هيلې څو شپې د هغه شپېلۍ ته غوږ ونيوئ ډير خوند يې تري واخيستئ او نرم نرم موسکا به يې هم کوله تر څو شپې وروسته قلندر خان راکښيستئ د اودس د کولو لپاره دباندې ووتئ کله چې يې اوبه د څاه څخه راکښلي نو يو دم يې هيلې ته پام سو چې د شمشير غره خواته گوري او موسکۍ ده. قلندر خان ډير حيران سو خو وروسته په اوبو راکښلو مصروفه سو بيا کله چې د جماعت د لمونځ څخه کور ته راغلی نو اول يې د هيلې د کلکين طرف ته وکتل خو هيله نه وه کله چې د ميرمني تر

څنگ کښيښتۍ نو هغې ورته وويل: داسي خفه راته معلوميرې
خيريت خو به وي؟

قلندر خان په حيرانتيا او فکر کي وويل: سهار چي اوداسه ته
راکښيښتم غوښتل مي چي د څاه څخه اوبه راوکاږم چي د هيلې
لور پر اطاق مي سترگې ولگيدې چي د شمشير غره طرف ته
گوري خاندې نه پوهيرم چي څه پېښه وه.

ميرمني يي وويل: شايد په فکر کي يي بل څه وه پر هغه يي خنډل
کتل يي صرف د غره خواته.

قلندر خان وويل: نه پوهيرم نو په دومره وختي کي څوک فکرونه
کوي؟

ميرمني يي وويل: شايد د کورنۍ سره يي خبرې کړې وي دوی خو
وايي چي د هيلې د اوسيدو د ځای او زموږ د وختو ډير فرق دی
شايد کورنۍ يي پر همدې وخت زنگ ور ته راوړلی وي.
قلندر خان وويل: شايد.

تر ناشتي خوړلو وروسته هيله د کلاء څخه ووتل د شمشير غره
طرف ته ولاړه کله چي هلته ورسیده د غره لاندې يو ځوان شپون
ته يي تر روغبر وروسته وويل: دا سهار وختي دا شپېلۍ ته ږغوي؟
شپون وويل: يا خور.

هيلې وويل: ولي پر هغه ډبره چي ناست يي او دا پسونه هم درته
گرځي شاوخوا کي ته يي زه خبره يم.

شپون چي کله د هيلې ور ښول سوي ځای ته وکتل بيا يي وويل:
ليونۍ سوی خو به نه يم چي هلته د شپي راسم ته نه يي خبره چي دا
غر د شپې ټول د پيريانو په کنټرول کي وي؟

هيله موسكى سوه شپون حيران سو بيا يي وويل: تاته دا ټوكي معلوميزي؟

هيلې وويل: يا ولي به ټوكي راته معلوميزي همداسي به وي.

كله چي شپه سوه او د شپېلۍ رڼيدو ته څه وخت پاته و هيلې سترگې خلاصې كړې همداسي پرته وه چي تر څو شپېو وروسته د شپېلۍ رڼ پيل سو كله چي هيله د كلکين خواته ورغله نو وپلېدل چي بيا هغه نفر ناست دی او شپېلۍ رڼوي.

هيله د اطاق څخه په پټه ووتل او هغه ځای ته د ورتلو په نيت روانه سول د كلاء دروازه يي كرار خلاصه كړل چي څوك خبر نسي بيا تر دروازه ووتل هيله كرار كرار د غره پر طرف روانه وه چي تر څو شپېو وروسته يي يو دم پر اوږه د يو چا لاس ونيول سو دومره ټينگ چي هيله يي د تلو څخه منعه كړل د هيلې بدن په ريرديدو سو شاته يي نسوای كتلاى خو بيا چي كله هغه لاس ولا ځانته وگرځول نو هيلې وليدل چي قلندر خان دی.

قلندر خان په درد سره ورته وويل: چيري روانه يي؟

هيله ورڅخه وبيريدل چي راباندي غوسه نسي نو ځكه يي ځان داسي كړ چي د خوبه ده بيا يي د خوب په رڼ وويل: څه دي كاكا خير دی ولي په دا شپه گرځي؟

قلندر خان پوه سو چي هيله د خوبه ولاړه سويده بيا يي ورته وويل: رايه لوري كورته دلته څوك د شپي دباندې نه وځي.

هيلې ژبه په غاښو كي ونيول موسكى سوه بيا د قلندر خان سره روانه سول قلندر خان هيله تر لاس نيولي وه خپل اطاق ته يي بوتله كله چي يي پر كت پری ايستل بيا ځني ووتئ كله چي سهار سو د كورنۍ ټول غړي ناست وه چي قلندر خان په غوسه عايشي ته

وويل: بي عقلي ته ددې سره د څه لپاره بيديري كه ما نه وای
راگرځولي خدای نكړه لويه پېښه به سوي وای.

هيلې وويل: ددې هيڅ غلطې نه ده كاكا زه كله كله د شپې په خوب
كي ولاړيزم همدا مريضې د ډيره وخت لرم.

قلندر خان مخ ځني واړوي څه يي ونه ويل بيا هيلې ورته وويل:
كاكا تاسو خفه سولاست؟

قلندر خان تر څو شېبو وروسته وويل: لوري ستا د ساتنې مسؤليت
پر ما د خپل لور او كورنۍ د غړو هم زيات دى خدای نكړه كه په
تا څه وسې نو زموږ كندهاريانو نوم به بد سي چي كندهاريان د
ميلمنو په ساتنه كي كمزوري دي خلك به ډير بد راباندي ووايي.

هيلې وويل: يا كاكا الله دي داسي نكوي ستاسو په ميلمستيا كي د
هيڅ شي كمۍ نسته.

قلندر خان وروسته تر دې د كلاء دروازه قفلول تر څو هيله بيا د
خوبه ولاړه نسې تر قلف وروسته به قلندر خان هم په ژور خوب
بيده كيدى يوه ورځ هيلې عايشې ته وويل: عايشې زه تا د يو راز
خبروم خو قسم وكړه چي بل څوك به نه خبروي.

عايشې ور سره قسم وكړ بيا هيلې وويل: دا څو ورځې كيږي چي
هلته پر شمشير غره يو څوك ناست وي او شپېلۍ ږغوي په هغه
ورځ چي زه وتلي وم زه د خوبه نه وم په هوښ كي وم ما غوښتل د
هغه شپېلۍ ږغونكي شپون سره ووينم.

عايشه حيرانه سول بيا يي وويل: سبحان الله ته څومره ليونۍ يي
داسي خطرناك كار څوك كوي؟

هيلي وويل: هيڅ خطرناکه نه دی ما غوښتل د هغه نفر څخه معلومات راټول کړم ځکه زه د شمشير غار د معلوماتو راټولولو لپاره راغلي يم.

عائشي وويل: ټول کلی پاته سو ته په نیمه شپه د هغه نابله او نا اشنا کس لیدو ته تلې د کلیوالو ولي معلومات نه غواړې؟

هيلي وويل: هغه نفر د نورو څخه جلا دی ځکه کلیوال د نورو د خولو او اوازو څخه خبر دي شاید هغه نفر ډیر معلومات ولري ځکه کلیوال حقیقت ته د ورځي گوري خو هغه نفر د شپي ورته گوري د شپي حقیقت باید وڅیړل سي چي رښتیا څه دي.

عائشي وويل: نو دا هر څه ته ماته ولي وايي؟

هيلي وويل: ته خو خبره يي چي کاکا د کلاء دروازه د شپي قلفوي او زه غواړم هغه نفر ته ځان ورسوم او معلومات ځني واخلم کاکا ته که ووايم هغه به راباندي غوسه سي او اجازه به هم رانکړي زه غواړم چي ته د کاکا څخه د کلاء کبلی راواخلي.

عائشي وويل: ته پوهیږي چي دا ته څه وايي که راڅخه سي نو بیا دي مي خدای ساتنه کوي زه هیڅکله داسي نکوم.

هيلي وويل: هیله کوم عائشي خور زما لپاره دا کار وکړه.

عائشي وويل: هيلي ستا لپاره يي کوم خو زه د خسر جانه سخته بیریزم که هغه خبر سي نو سخته به شرمینده سم.

هيلي وويل: نه خبریږي صرف نیم نیم ساعت ځم د اذان تر مخه راځم.

عائشي وويل: دومره ناوخته د کوره وتل بڼه نه وي هيلي خور خدای نکړه هغه نفر خطرناک نه وي زیان به يي در رسولی وي.

هيلي وويل: د عبدالله ورور کور ور نږدي دی که څه خطر وو هغه ته ناري ور وهم زه خو فکر کوم شايد د هغه دوست وي.

عائشي وويل: سمدې درته را اخلم يې خو پر خپل وعده ودرېره د اذان تر مخه بيا رآه.

هيلي وعده ور سره وکړه کله چې ماښام سو عائشي د قلندر خان څخه کيلې پټې کړې او هيلي ته يې راوړې کله چې د شپېلۍ ږغ سو نو هيله ولاړه سوه تر کلکين يې دباندې وکتل گوري هغه شپېلۍ ږغونکې ناست دې شپېلۍ ږغوي هيلي ژر ژر ځان سره تيار کړ بيا پټه د کلاء څخه ووتل او د غره پر طرف ور روانه سول کله چې تر څه تگ وروسته غره ته ورسيدل بيا د شمشير غار ته نږدي پر لويه ډبره ناست د هغه نفر خواته ور روانه سول د هغه نفر په شاوخوا کې پسونه گرځيدل خو کله چې هيله ور ورسيدل نو ټولو پسو خوراک پريښوئ هيلي ته يې کتل د هغه نفر هيلي ته شا وه هيله چې کله ور ورسيدل نو هغه ته يې سلام ووايه، هغه د سلام په اوريدو شپېلۍ ږغول ودرول بيا يې د هيلي خواته مخ واړوئ د هغي په ليدو د ځايه ولاړ سو په موسکا يې وويل: وعليکم السلام.

کله چې هيلي هغه وليدئ حيرانه سول ځکه هغه يو شل کلن ځوان وو او دې فکر کړئ وو چې دا به پوخ عمره سړی وي هيلي وويل: د څو ورځو راهيسي ستا دا شپېلۍ اورم چې ږغوي يې چې رښتيا سي دا څو ورځې کيزي چې ستا پر دې شپېلۍ د خوبه راکښينم.

هغه نفر وويل: ښه ډير وبخښه زه نه پوهيدم چې زما شپېلۍ به تاسو ته هلته در رسيزي او تاسو به د خوبه په راکښينۍ.

هيلي وويل: نه کومه خبره نه ده.

بيا هيلي وويل: زما نوم هيله ده د خارج څخه راغلي يم غواړم پر دې شمشير غار معلومات وليکم ځکه پوهنتون کي يي پايلیک پر راگریدئ.

هغه نفر وويل: خبر يم.

هيلي وويل: څه؟

هغه نفر په وارخطايي وويل: مطلب مي د دا کلي خلکو سره ويل چي داسي انجلي راغلي ده غواړي پر دې شمشير غار ليکنه وکړي. هيلي وويل: هو همداسي ده او تاسو به هم په دې برخه کي کمک را سره کوئ.

هغه نفر وويل: سمده ولي نه.

هيلي په موسکا وويل: تاسو يو څه وارخطا راته معلوميرئ.

هغه نفر هم موسکي سو بيا يي وويل: وارخطاء به څنگه نسّم ځکه ټول خلک د شپي دلته نه راځي بيريزي خو ته راغلي نو وارخطا خو بايد سم چي داسي نه پيرئ يي.

هيله موسکي سوه بيا يي وويل: هو همداسي يي وگڼه چي پيرئ يم خو ته بيغمه اوسه په تا کار نلرم.

هغه نفر هم موسکي سو بيا يي وويل: څه مننه چي په ما کار نلري.

هيلي وويل: ستا نوم څه دی او ولي دومره ناوخته د شپي راوځئ بيريزئ نه؟

هغه نفر وويل: زما نوم عثيم دی د ورځي لمر توند سي د پسونو گرځول پکښي سخت وي نو ځکه يي د شپي په اخيره کي راباسم.

عثيم چي کله د پسو خبره وکړه نو بيا يي خپلو پسو ته پام سو چي هغو هيلي ته حيران حيران کتل خو چي کله عثيم هغو ته وکتل او

تندی يي ورته گونجي کړ نو ټولو بيا په خپل خوراک پيل وکړ او د هيلې څخه يي خپل نظر واړوئ، بيا هيلې وويل: ماشاءالله ښايسته نوم دی نو عثیم صاحبه ماته به معلومات راکړي او ته پوهيري دا کيلي ويني دا مي را غلا کړيده او دلته راغلي يم اوس که ته معلومات رانکړي نو دا هر څه به بي فايدي سي.

عثیم موسکی سو بيا يي وويل: سمدې زه همکاري در سره کوم.

وروسته هيلې د عثیم څخه خدای په امانۍ واخيستی او ولاړه کلاء ته پټه ننوتل دروازه يي کلف کړل بيا يي کيلي د قلندر خان سرته وزړولي او دا خپل اطاق ته ولاړه، کله چي اطاق ته ولاړه نو عايشه هم ويينه سوې وه ددې په ليدو ډيره خوشحاله سول چي پر وخت راغله بيا يي ورته وويل: څنگه سو د هغه نفر سره دي وليدل؟

هيلې وويل: هو ومي ليدل او وعده يي هم وکړه چي معلومات به راکوي.

عايشي وويل: کيلي دي څه کړه؟

هيلې وويل: د کاکا سرته مي پر هغه لرگي وزړول.

عايشي وويل: ډير ښه.

بيا عايشي وويل: د سهار وخت داخل دی ته دې لمونځ وکه بيا بیده سه بدخابه به يي.

هيلې وويل: سمدې.

وروسته تر لمانځه هيله بیده سوه او تر يونيم ساعت وروسته بيرته د لمر د تيزو وړانگو په سبب راکښينستل او د اطاق څخه دباندې ووتل کله چي د اطاق څخه ووتل نو د قلندر خان زوی او ميرمني يي خبرې سره کولې چي ميرمني يي وويل: يا ما به نن بيایي بازار ته که نه زه خبرې نه در سره کوم.

خاوند يي وويل: خو بابا مو نه پريږدي زه څه وکم؟
ميرمني يي وويل: چي هر څه وي خو ما به نن بيبي بازار ته.

خاوند يي وويل: اففف خدايه څه وکم؟
بيا يي وويل: سمدۀ ته هم رايۀ زه يوازي نسّم ورته ويلای ته مخ
داسي ونيسه لکه مريضه چي يي زه به ورته ووايم چي ډاکټر ته يي
بيايم.

ميرمني يي وويل: سمدۀ خو داسي نه ماته خدا راسي.
هيله د دوی دوو په خبرو ډيره خنديدل
خاوند يي وويل: که داسي دي وکړه هم به يي وهلی يم او هم به
اجازه رانکړي.

ميرمني يي وويل: سمدۀ نه خاندم.
بيا دواړه قلندر خان ته ورغلل زوی يي وويل: بابا بلقيس دا څو
ورځي کيږي سخته مريضه ده که ستا اجازه وي زه به يي ډاکټر ته
بوځم.

قلندر خان بلقيس ته وکتل بيا يي زوی ته وويل: نو تا مخکي ولي نه
ويل؟

زوی يي وويل: هغه بابا ما زړه نسوای کولای چي تاته ووايم.
قلندر خان هغو ته تر څو شېبو کتلو وروسته وويل: سمدۀ ورسئ.
هغوی ډير خوشحاله سول بيا قلندر خان ورته وويل: پيسې در سره
سته که يي درکم؟

زوی يي وويل: يا راسره سته بابا.

قلندر خان جیب ته لاس کړ څو پیسې یې را وکښې وړ یې کړې ورته ویویل: ها دا هم واخله شاید ورته ضرورت دي سي.

هغوی چې پیسې واخیستي نو د تیاري نیولو لپاره بیا ولاړل خپل اطاق ته د هغو تر تلو وروسته فوراً هیله د قلندر خان خواته ورغلل قلندر خان د زوی او مېرور د تگ وروسته هغو ته په لیدو وخنډل هیله هم موسکۍ سوه بیا یې وویل: کاکا جانه ولي مو وخنډل؟

قلندر خان وویل: مور او پلار که هر څومره ناپوه یې خو د اولاد په هر حرکت پوهیږي ما به هم چې کله ځوان وم پلار ته بهاني کولي چې کله مي مېرمن بازار ته د سودا او یا تفریح لپاره بیول نن یې دا دی زما زوی ماته کوي دی فکر کوي چې پلار مي نه پوهیږي.

هیلي تر موسکا وروسته وویل: کاکا تاسو هغوی ولي مجبوره کوئ چې درواغ درته ووايي ولي بنځو باندي دومره بنديزونه لگوئ ایا بنځه انسانه نه ده؟ که څنگه؟ ولي هغه د نارینه پخیر په پښتني ټولنه کي آزاده نسي گرځيدلای؟

قلندر خان تر ساه اخیستو وروسته وویل: لوري! د لندن ملیکه څه نومیږي زما څخه یې نوم هیر دی؟ هیلي وویل: ملیکه الېزابېته نومیږي.

قلندر خان وویل: آیا هغه کله یوازي او آزاده دباندې راوتلي ده؟ یا د نورو ریس جمهورانو یا باچاهانو لوني او میرمني دباندې یوازي راوتلي دي بيله ساتونکو؟ هیلي وویل: نه کاکا.

قلندر خان وویل: ولي هغه آزادي او یوازي نه راوځي؟

هيلي وويل: ځکه ڇي هغه په ټولنه کي يو خاص شخصيتونه دي د هغو مقام تر عامو خلکو لوړ دی ڇي هغوی ته څوک تاوان ور ونه رسوي نو ځکه ساتونکي ور سره وي.

قلندر خان وويل: موږ هر يوه پښتانه ته لوني،خويندې، ميرمنې همداسي حيثيت لري لکه يو ملېکه او شهزادګۍ نو ځکه د ساتونکو پخیر د هغو ساتنه کوو موږ پښتانه يو متل هم لرو ڇي مال تر سر قربان او سر تر ناموس موږ ته تر خپل سر هم د خپلي لور، خور او ميرمني عزت ارزښت لري دا ڇي خلک تبليغات راپسي کوي ڇي پښتانه د بنځو قدر نلري هغوی اصل کي دا غواړي ڇي زمونږ بنځي دي هم داسي بي ارزښته سي لکه دوی ڇي خپلي بنځي بي ارزښته کړېدي امريکا او نورو خارجي هيوادو کي آزادي ورکول سوېده خو ته به تر ما ښه خبره يي ڇي هلته هره ورځ پر څومره زياتو انجونو زور زياتۍ کيږي څومره بده رويه ور سره کيږي آيا دا د بنځو حقوق دي؟

بيا قلندر خان وويل: دوی واي مسلمانان په خاصه توګه پښتانه بنځو ته د کار کولو اجازه نه ورکوي دا د بنځو سره ظلم دی آيا دا ظلم دی ڇي موږ مسلمانان او پښتانه نارينه پر ځان يخ، گرمي، غم، درد، ستونزې مشکلات تيروو کار کوو پيسي ګټو دوی ته ډوډۍ او د ژوند اسانتياوي برابرېو آيا دا ظلم دی ڇي موږ يي پر دوی کوو؟ که يي د ځان سره يخ، لمر، غم، ستونزو او مشکلاتو او سختو کارو ته د دوی پخیر د ځان سره ودروو بيا خو نو دا د بنځو حق سو دوی مهربانه دي ڇي دا حق يي ورکړیدی خو موږ ڇي هوسا، آرامي د هره درده او ستونزې ليري مو پر کور کښينولي دي هره غوښتنه مو ور پوره کړېده ظالمان بلل کيږو.

د قلندر خان تر خبرو وروسته هيلي وويل: رښتيا هم کاکا ډيري
ښايسته او د قناعت وړ خبرې مو وکړې همداسي ده موږ د ليري
خايه فيصله کول چي کندهاريان يا پښتانه داسي دي و هاسي دي خو
زموږ تصور او حقيقت ډير فرق سره لري.

هيله تر څه خبرو وروسته د قلندر خان ميرمني ته ورغله چي پر بام
يي خواږه ولني پاکول د قلندر خان ميرمني هيلي ته وويل: څنگه دي
لوري يو څه سات دي تير دي دلته خدای نکره دېغت ونکړي؟
هيلي وويل: يا خاله ډير سات مي تير دي.

د قلندر خان ميرمني وويل: څنگه سو لوري هغه خط دي وليکي؟
هيلي وويل: کوم خط خاله؟

د قلندر خان ميرمني وويل: ولي هغه تا چي ويل زه پسي راغلي يم.
هيلي وويل: ښه ښه هغه ښيي بس په اخته يم وبه يي ليکم هغه شپانه
به معلومات راکړي؟

هيلي ددې خبرې په اوريدو تکان وخوړی چي دا خبره مي څنگه تر
خوله ووتل.

د قلندر خان ميرمني په حيرانتيا وويل: کوم شپانه؟

هيلي فکر وکړ بيا يي وويل: هغه کله چي غرمه زه د کليوالو سره
ليدو ته ولاړه سم هلته پر هغه غره باندي يو هلک دی پسونه ور
سره يي هغه ويل زه معلومات درکوم.

د قلندر خاني ميرمني د غره خواته وکتل بيا يي د غره خواته اشاره
ورته وکړه ويويل: دا غر يادوي؟

هيلي وويل: هو.

د قلندر خان ميرمني وويل: هلته خو ما تر اوسه کوم شپانه نه دی ليدلی او نه هم کوم شپانه هلته ځي ځکه وچ غر دی و انسه نسته ورباندي.

هيله حيرانه سول چي دا څه وايي خو وروسته يي فکر وکړ چي عثيم خو د سهار مخکي هلته پسونه پيايي او دوی په دي وخت کي بیده وي نو ځکه يي نه ويني.

کله چي شپه نيمايي ته ورسيدل او ټول په خواږه خوب بیده سول نو هيلي و عايشي ته وويل: هله عايشي ورسه نو کيلي راوړه.

عايشي د قلندر خان د سر څخه هغه کيلي راوړل او هيلي ته يي ورکړه بيا يي ورته د ژر راتگ وويل هيلي هم وعده وکړه چي ژر به راځي. هيلي دروازه خلاصه کړل او د غره پر طرف ولاړه کله چي غره ته ورسيدل نو عثيم ورته په انتظار ناست وو تر سلام او روغبر وروسته عثيم وويل: اماده يي د معلومات لپاره؟ هيلي وويل: هو.

عثيم وويل: درځه دننه ورځو.

هيلي په حيرانتيا وويل: دننه؟

عثيم وويل: هو درځه چي زه در سره يم د مړه ماره مه بيريزه.

هيله موسکي سوه بيا يي وويل: د مړه ماره نو څوک بيريزي؟

عثيم په موسکا وويل: دا زمور کندهاريانو يو توکه ده چي د متل پخیر يي استعمالوو.

هيلي وويل: تاسو کندهاريان خو هم.

بيا دواړه د شمشير غار پر طرف روان سول پر لاري عثيم وويل: هيلي کله چي ته د هوايي ميدان څخه تر عينو ميني پوري بيا د عينو

مښي څخه تر دې ځايه پوري او دلته په څو ورځو اوسيدو کي آيا تا د يو چا سره بې ادبي زيات معاف يو هلک وليدی يا دي يو څوک پر بچه بازی وليدی؟

هيلي وويل: يا ولي؟

عثيم د هيلي خواته مخ واړوی بيا يې په زهيره وويل: نو بيا تا ولي مور کندهاريانو ته د بچه بازه نوم استعمال کړ؟

هيله حيرانه سول چې په دي عثيم څنگه خبر سو چې دي او مور کندهاريان په بچه بازه ياد کړې وه بيا يې وويل: ته څنگه خبر سوي په دي؟

عثيم هم حيران سو خو بيا يې وويل: تا نه يادوم البته دا ځني خلک مور کندهاريان د بچه بازه په نوم يادوي ته پوهيرې هيلي ته دلته نه يې زيريدلي اول چې دلته رالي لهجه دي يو ډول وه خو تر څو ورځو اوسيدو وروسته دي لهجه زمور کندهاريانو پخیر سول تا چې يو نابله څوک وويني هغه به حتمي وايي چې ته همدلته زيريدلي يې کندهاري يې ولي چې ستا لهجه کندهاري ده کندهار ته هم داسي مهاجر راغلي دي چې زيريدلي به بل ځای يې خو اوسيري به په کندهار کي يا به د بل ځای يې کندهاري لهجه به يې زده کړې وي هغوی چې اوس هره بده پيښه کړي نوم د کندهار پري بد سو ځکه لهجه يې کندهاري ده بل دا چې ښه او بد هر ځای سته زه دا نه وایم چې ټول کندهاريان نو ملايکي دي يا ټول بد دي خو زمور زړه درد وکړي چې کوم کار چې مور کړی ندی او نوم مو هسي بدنام دی هغه هم يوازي بد کس نه ياديري بلکي ټول کندهار ياديري.....

هيلي وويل: صحتي دی بابا اول ما هم دا فکر کوی چې کندهاريان څومره وحشيان دي خو چې د نږدي مي وليدل پوه سوم چې هغه هر څه صرف اوازي وي چې د کندهاريانو په هکله ويل کيدلي.

عټيم وويل: خير پرېږده يې راځه دننه زه به يواړي په دا لرگي اور بل کړم تر څو رڼا جوړه سي.

عټيم په لرگي اور بل کړ بيا دواړه دننه شمشير غار ته ورغله عټيم د شمشير غار دننه به اور يوې خوا و بلي خواته کوی او هغه ځايونه به يې هيلې ته تشريح کول عټيم و هيلې ته ډير معلومات ورکړل نور هم مخته تلې خو هيلې وويل: د نن لپاره همدومره بس دی ځکه سهار کيدو ته لږ وخت پاته دی هلته به عايشه خور راته منتظره وي کاکا هم نن سبا وختي راکښيني.

عټيم وويل: سمدې چي ستا خوبه يې درځه ته تر مخه سه داسي نه پيری دي راځه يوسي.

هيلې په موسکا وويل: زه د پيري څخه نه بيريرم هغه هغه څوک بيريري چي په کوچنيوالي يې انا د پيريانو کيسې ورته کړي وي.

عټيم لاندي کښته سو بيا يې هيلې ته لاس ونيوی بيا يې وويل: زما لاس ونيسه داسي نه وغورځېږي.

هيلې خپل لاس د عټيم په لاس کي ورکړ کله چي عټيم د هيلې لاس لمس کړ نو د سکون او آرام احساس يې وکړ بيا عټيم نرمه موسکا وکړه تر راکښته کيدو وروسته يې هيلې ته وويل: درځه زه به تر دروازي در سره ولاړ سم.

هيلې وويل: يا داسي نه يو څوک دي وويني بيا به غلط فکر وکړي.

عټيم وويل: سمدې نو ښه ورځ درته غواړم الله دي مل سه.

هيله په ځغاسته کلا ته راغله دروازه يې قلف کړل خو کيلې يې هيره سوه چي د قلفه يې وکارې کله چي خپل اطاق ته ولاړه نو عايشې ورته وويل: دروازه دي قلف کړه؟

هيلې وويل: هو.

عایشې وویل: نو کیلي دي څه کړه؟

هيلي وویل: اف زما خدایه کیلي خو مي قلف کي هیره سوه.

عایشه ډیره وار خطا سوه بیا يي وویل: دا تا څه وکړه د بابا د راکښینستو وخت هم دی اوس به څه کوو؟

هيلي وویل: ته وده زه کاکا ته وگورم چي راکښینستلی دی که نه.

هيلي چي کله وکتل نو قلندر خان بیده وو ژر يي عایشې ته وویل: عایشې کاکا بیده دی ته ورسه کیلي د دروازي څخه وپسه د کاکا سر ته.

عایشه ورغله تر څو د قلف څخه کیلي راوړي خو کله چي د قلندر خان خواته نږدي سوه نو هغه د خوبه راکښینستی سترگي يي پر عایشې ولگیدلي ورته ویول: څه کوي دلته؟

عایشې په بنده بنده لهجه ویول: اغغغه بابا ما ویل اودس او لمونځ به وکړم.

قلندر خان وویل: دومره وختي؟ ورسه بیده سه اوس وختي دی چي موږ د لمانځه څخه راغلو وبه يي کړي.

عایشې وویل: سمدې بابا.

کله چي عایشه روانیدل نو د قلندر خان سرته يي د کیلي ځای ته وکتل چي په همدې دمه پر میخ وځړیدل د عایشې سترگي د حیرانتیا څخه راوختلې بدن يي په ریریدو سو، قلندر خان د عایشې په لیدو خپل سر ته وکتل بیا يي عایشې ته وویل: څه شي ته گوري؟

عایشې بیا په بنده لهجه وویل: هییییخ نه بابا زه به بیده سم.

قلندر خان وویل: ورسه لوري!

عائشه په ريزديدلي بدن دننه ولاړه قلندر خان د ځان سره وويل: لکه چي د خوبه وه لیونی.

کله چي عائشه دننه ولاړه نو هیلې ورڅخه په تلوار پوښتنه وکړل: کبلې دې د بابا سر ته وځړول؟

عائشه چي حیرانه او په فکر وکي غرقه وه وويل: هو ومي ځړول. هیلې په موسکا وويل: ډیر ښه شکر خدایه.

بیا هیلې وويل: ښه نو عائشې زه به بیده سم.

عائشه چي لا هم په فکر وکي وه وويل: سمدې بیده سه.

هیلې او عثیم به هره ورځ سره لیدل عثیم به هیلې ته معلومات ورکول د عثیم او هیلې تر منځ ملگرتیا ډیره ټینګه سوې وه عائشې به هم هره ورځ چي کله هیلې ته کیلې راوړل نو په خپګان به یې هیلې ته پلاس کي ورکړه یوه ورځ کله چي هیله د عثیم لیدو ته ورغله نو گوري چي د عثیم پر ځای هیڅوک نسته هیلې فکر وکړ چي شاید عثیم ور سره ټوکې کوي ځان یې پټ کړیدی نو ځکه شاوخوا ورپسې گرځیدل او د عثیم عثیم نارې به یې ور وهلې خو تاریکه زیاته وه څوک معلومیدل هم نه او د عثیم درک هم نه وه هیله د شمشیر غار خواته ورغله خو هلته هم څوک نه وه وروسته یې فکر وکړ چي شاید عثیم ته کار ور پیدا سوې وي یو ځای ته به تللی وي نو ځکه بیرته کور ته د تلو په نیت روانه سول خو چي مخ یې د کور طرف ته واړوی نو بدن یې په ریزیدو سو لاسونو او پښو یې حرکت پریښوی ځکه یو نا اشنا او عجیب خلک یې ولیدل چي دې ته گوري.

عثیم په ستریا او ساه اخیستلو خپل ځای ته ځان را ورسوی او د هیلې د راتلو په انتظار سو خو تر څو شپږو وروسته یې په تعجب د

شمشير غار خواته وکتل وبلیدل چي هیله را روانه ده عثیم د هغي
په لیدو ولاړ سو او موسکی سو خو کله چي هیله عثیم ته نږدي
سول نو عثیم ته هیله څه بل ډول معلومه سوه عثیم ورنږدي سو بیا
بي وویل: هیلي ته ښه يي؟

هیلي په کراره وویل: هوووو.

په دي سره د هیلي سترگي پټي سوي لاندي لویدل چي عثیم ژر
ونیول او ناري يي کړي: هیلي! هیلي!.

خو هیلي ږغ نکوی عثیم يي مخ سره وښوروی خو هیله په حال کي
نه وه بیا عثیم ناره کړه: مازره، کمطمه، قسوره، طیکله؟

تر څو شپبو وروسته څلور ځوانان راغلل ویول: ها وروره.

عثیم په درد وویل: د بي عقل زامنو ما تاسو ته نه وه ويلي چي تر
څو زه راحم پر هیلي پام کوی؟

هغو څلورو ځوانانو کي یوه وویل: وبخښه وروره مشر خان غوښتي
وو موږ هلته اخته سوو چي دا راغلي وه.

عثیم وویل: دا کوم د احمق زامن وه چي زما د منعي سربیره هم
ددي مخته راغلي وه.

یوه وویل: هغه وروره د مشر خان میلمانه وه هغوی په دي نه وه
خبر.

عثیم وویل: بي عقلانو د هغو سره دا یو کار مي در سپارلی وو هغه
مو هم سم ونکړ.

هغو څلورو ځوانانو وویل: وبخښه وروره په دي څه نه دي سوي
صرف د بیړي بي هوښه سوېده.

عثیم وویل: دا که يي زړه دریدلی وای نو بیا؟

هغو څه نه وويل چپه خوله سول او سرونه يې لاندې وځړول بيا عثيم هيله په غير کي پورته کړل د قلندر خان د کور پر طرف يې روانه کړل کله چي عثيم هيله د کور پر طرف روانه کړې وه نو پر لارې يې د هيلې مخ ته وکتل تر سترگو يې اوبنکې راغلې پر ټوله لار يې ژړل. کله چي کور ته ورسيدی نو د هيلې اطاق ته يې وخيړول کله چي اطاق ته دننه سول نو عايشه چي هيلې ته په انتظار وه کله چي يې دروازه خلاصه وليدل نو بدن يې په ريږديدو سو او په وارخطايی ولاړه سوه د اطاق پای ته ولاړه بدن يې په ريږديدو سو عثيم چي هغه وارخطا وليدل نو وويل: مه بيريره خور زه تاته توان نه در رسوم.

عثيم هيله پر کت پريستل عايشه چي لا هم د اطاق پای ته ولاړه وه هيلې ته يې په بيره وکتل عثيم وويل: دا ښه ده صرف بهرېدلې ده.

بيا عثيم وويل: يو خبره واوره هغه دا چي څه چي تا وليدل بايد هيله او نوره کورنۍ در څخه خبره نسي که نه بيا به دي خير نه وي زه نه غواړم دا زما څخه څوک جلا کړي.

وروسته د اطاق کلکين خلاص سو نرم باد جاري سو. کله چي لمر راوختی نو د هيلې د اطاق کلکين ته نږدې درختي ته يو چوغمکه راغله د هيلې د اطاق خواته خو د کښينستو سره سم د لاندې خوا څخه کوچنيانو په ډبره وويشتل ډبره د چوغمکي پر وزر ولگيدل په دي سره هغه په هوا سول خو تر څو شپږو وروسته بيا په داسي حال کي راغله چي تر وزر يې ويني بهېدلې تر څو شپږو وروسته چي کله هيله راکښېنستل نو هغه چوغمکه د کوچنيانو په ليدو والوتل. عايشه لا هم پر خپل ځای بي حواسه ولاړه وه چي تر څو شپږو وروسته هيلې سترگي خلاصې کړې او راکښينستل کله چي يې

عایشه وارخطا ولیدل نو ویویل: څه پېښه ده ولي داسي وارخطا ولاړه يي؟

عایشي تر څو شېبو وروسته ویویل: هیڅ نه بس همداسي.

هيلي ویویل: ښه ښه پوه سوم ما بد خوب ولیدی لکه چي په خوب کي مي لوی لوی چیغې وهلي دي چي ته دومره بېریدلې يي وبخښه نو.

عایشه څه سمه سول بیا يي ویویل: یا کومه خبره نه ده.

هيلي ویویل: ډیر بد خوب مي لیدی خوب مي لیدی چي زه د عثیم لیدو ته ورغلم خو هغه هلته نه وو بیا چي کله زه د شمشیر غار خواته ورغلم نو هلته مي ډیر یو عجب خلک ولیدل غټ غټ مخان يي وه لوی لوی پښې يي وې او پښې يي شا طرف ته اوښتې وې ما چي هغه ولیدل نو سخته وبیریدم ټول حواس مي د لاسه ورکړل خو په یو رکم مي ځان تر عثیمه ورسوی.

عایشي ویویل: دا عثیم څوک دی؟

هيلي ویویل: دا هم هغه هلک دی هغه ماته چي د شمشیر غار په اړه معلومات راکوي هغه ډیر ښه هلک دی عایشي.

عایشي نور څه نه ویویل هيلي چي کله دباندې وکتل نو وپلیدل چي لمر راختلی دی بیا يي ویویل: اوه زما خدایه دا څومره ناوخته دی عثیم ته هم نه ورغلم هغه به څومره ماته انتظار وو.

کله چي شپه راغله او نیمایي ته ورسیدل نو هيلي بیا د عثیم سره د لیدو امدگې ونيول عایشي هغي ته کیلی ورکړه هيله دباندې ووتل او د عثیم پر طرف روانه سول عایشي هغه د کلکین څخه څارل.

هيله چي کله د شمشیر غار غره ته ورسیدل د عثیم د کښینستو ځای ته ورغله او کله چي يي هغه ولیدی نو سلام يي ورته ووايه عثیم مخ اړولی وو په فکرو کي وو خو کله چي هيلي ورته سلام ووايه

نو هغه اول خپل سترگې د اوبښكو پاكي كړې بيا يې وعلېكم السلام ورته ووايه بيا يې وويل: ته راغلي؟

هيلې وويل: هو وبخښه تيره ورځ بیده سوي وم نه راغلم ته به انتظار وي؟

عايشې هيله د كلکين څخه لیدل چې خبرې کوي خو هلته هیڅوک نه معلومیدل بیا پر کټ باندي پریشانې کښینستل نه پوهیدل چې څه وکړي په فکرو کي سوه. عثیم خوشحاله سو چې هيله د تیري ورځې په پېښه نه ده خبره بیا يې وويل: نه هیڅ خبره نه ده زه هم یو څو شېبې انتظار وم بیا ولاړم.

د هیلې د عثیم لاسته پام سو چې یو برخه یې توره سوي وه بیا يې په حیرانتیا وويل: دا په لاس دي څه سويدي؟

عثیم وويل: دا ستا د قلندر خان کاکا لمسیان ډیر شوخان دي ډبرې یې سره غورځولي هغه یې زه وویستم خو ته فکر مکوه زیات نه دی زخمي.

هيلې په گونجي تندي نیولو ورته وويل: ولي هغه ډبره د موم څخه جوړه وه چې نه یې زخمي کړی زه هم کور ته ملهم درته راوړم.

عثیم وويل: یا یا تکلیف مکوه.

هيلې وويل: یا ته صبر زه یې راوړم.

کله چې هيله روانیدل نو عثیم تر لاس ونيول ورته ویول: زه سم یم.

د عثیم تر سترگو اوبښکي راغلي په ژړا یې وويل: بیا یې سبا راوړه اوس مه راڅخه ځه.

هيله حيرانه سول بيا يي په حيرانتيا وويل: عثيمه ته ښه يي څه خبره ده؟

عثيم اوبښکې پاكي کړې دا چې هيله په ځان پوه نکړي چې دی ورباندي مين دی نو ځکه يي وويل: نن مي مور وياديدل.

هيلې وويل: هغه چيري ده؟

عثيم وويل: وفات سویده.

هيلې وويل: اف خدايه الله دي يي وبخښي.

بيا هيلې وويل: ليونيه نو ژارې ولي خو دعاوي ورته کوه هغه ستا په ژړا ډيره درباندي زهيريزي هغه به په قبر کي ډيره نا ارامه يي. بيا تر څو شېبو وروسته هيلې وويل: بس يي کړه نو کوچنی خو نه يي چي ژارې.

بيا يي خپل پورنۍ واخيستی او د عثيم اوبښکې يي په ورپاكي کړې بيا يي وويل: څومره ښه هلک دی خو چي ژړلای يي نه مه ژاړه بره سباته چاکليټ درته راوړمه پوپک درته راوړمه.

عثيم په دي سره موسکي سو بيا يي وويل: دا دی کندهاری لهجه دي هم زده کړه.

هيلې وويل: هو نو ډير وخت مي کيږي چي راغلي يم او ستا لکه چي دا د بره لغات ته فکر سو چي ما وويل ځکه کندهاريان خو خبرو کي بره يا باره ډير وايي.

عثيم موسکي سو بيا يي وويل: نو تا يوازي دا باره زده کړه؟

هيلې وويل: هو نو دومره وخت خو مي هم نکيږي چي ټوله لهجه زده کړم.

د دوی په خبرو سره وخت ناوخته سو بیا هیلې وویل: عثیمه نن ناوخته سو بیا به سبا د معلوماتو په اړه وږغیزو.

عثیم وویل: صحي دی چې ستا خوښه یې او هو سباته زما پلار جان ستا لپاره میلمستیا جوړه کړیده بیا وختي راسه نو.

هیلې وویل: زما لپاره؟

عثیم وویل: هو ستا لپاره ولي ته نه راځي؟

هیلې وویل: یا درځم ولي نه درځم خو زما مطلب دا چې ستا پلار جان زما په اړه څه خبر دی؟

عثیم وویل: ما ورته ويلي دي ستا په اړه چې داسي مسافره ده داسي دی و هاسي دی هر څه مي ورته ويلي دي بیا مي پلار جان وویل چې دا خو زموږ ټولو میلمنه ده نو قلندر خان ولي کور کي بندي کړیده نو تیره ورځ يي راته وویل چې سباته هيله در سره راوله.

هیلې وویل: نو زه به څنگه درسم ځکه ته خبر یې چې زه دلته پټه راځم او دومره وخت وي هم نه چې در سره ولاړه سم ستاسو کور به هم لري وي؟

عثیم وویل: یا نږدي دی همدلي شاوخوا کي دی ته سباته لږ وختي راسه ان شاءالله بیرته دي د تیر پڅیر وخت ته را رسوم.

هیلې وویل: صحي دی سباته وختي راځم.

وروسته هیلې د عثیم څخه خدای په امانې واخیستل او د کور پر طرف روانه سول کله چې د غره څخه راکښته سوه نو په دې وخت کي عبدالله چې د کور څخه دباندې راوتلی وو غوښتل یې چې چای جواب وکړي چې یو دم یې سترګې پر هیلې ولګیدې چې د غره څخه راکښته سول. عبدالله سترګې پلاسو سره ومبلي چې شاید زه د خوبه یم خو چې وپکتل نو هيله د قلندر خان د کلاء پر طرف

روانه وه عبدالله يواري غره ته وکتل بيا يي هيلي ته وکتل تر څو شپږو يي هيلي ته کتل چي بيا هيله په کراره کلاء ته ننوتل عبدالله ډير حيران سو چي هيلي په دا نيمه شپه په غره کي څه کول خو څه يي ونه ويل د سبا په انتظار سو چي سباته به يي سم معلومات وکړم. کله چي تر خوب وروسته هيله راکښېنستل نو دباندې ووتل د قلندر خان د مړندو سره په بانډار مصروفه سول چي د قلندر خان زوی محمود راغلی او هيلي ته يي د لاس ساعت ونيوی ورته ويويل: هيلي خور دا ستا لپاره.

هيلي په موسکا وويل: په کومه خوشحالي کي؟

محمود وويل: هغه ورځ دې پياد ده چي ما و تاته وويل چي بابا د کار لپاره پيسې نه راکوي چي تا راته وويل چي اول يو کار کي تجربه تر لاسه کړه....؟

هيلي وويل: هو پياد مي دي.

محمود وويل: زه په هغه ورځ ولاړم د موټرانو د مستري يو ملگري سره مي شاگردې شروع کړه چي په ډير لنډ وخت کي مي کار ځني زده کړ بيا مي يو بل ملگري راته وويل چي راسه گاراج کي کار راسره وکړه اوس د هغه سره کار کوم ۲۵۰۰۰ افغانۍ راکوي نن مي اول معاش واخيستی او تاته مي دا دی يو کوچنی او ناچيزه تحفه راوړل ځکه دا هر څه ستا د مشورې لکبله ما تر لاسه کړه.

هيلي د محمود څخه ساعت واخيستی بيا يي ورته وويل: ډيره مننه خو دې ته اړتيا نه وه.

محمود وويل: يا هيلي خور ته خو زما د معاش نيمايي حق را سره لري خو ما دا کوچنی تحفه درکړل همدا په ډير څه راڅخه قبول کړه.

هيلي وويل: ولي نه وروره خو يو مشوره بله درکوم هغه دا چي د معاش پکار کي ته پرمختگ نسي کولای د ژوند په تيريدو به خوشحاله يي چي تاته هره مياشت ژر معاش حواله سي خو که خپل شخصي کار شروع کړي هم به پرمختگ پکښي وکړي هم به د ژوند په خوند پوه سي.

محمود وويل: خو خور زه به خپل شخصي کار څنگه جوړ کړم ځکه زما سره دومره پيسې هم نسته چي يو گاراج او سامان په رانيسم.

هيلي وويل: هر چا چي اول کار د ډيرې سرمايي په مصرف شروع کړي وي حتمي يي تاوان کړيدی ځکه دوی ته يي د تاوان او گټې اړخونه نه معلوميري د کار شروع بايد تل د کوچني ځايه څخه وي کرار کرار بايد پرمختگ پکښي وسي.

محمود وويل: خو هيلي خور چي د کوچني ځايه يي پيلوم نو تر ۲۰۰۰۰۰ افغانیو پوري مصرف کيزي بابا ته چي ووايم وايي چي بيکاره ته شی نسي کولای لت يي ... بس دا خبرې راته کوي.

هيلي وويل: بابا ته مه وايه زه مي پلار ته وایم چي هغه يي راواستوي بيا ځانته کار په جوړ کړه.

محمود وويل: هيلي خور دا څه وايي زه به ستا څخه هيڅکله پيسې وانخلم ته ميلمنه يي زموږ او موږ د ميلمنو څخه هيڅ نغوړو.

هيلي وويل: شابوښ يو وار خور وايي بيا راته ميلمنه وايي پردی کوي مي.

محمود موسکي سو بيا يي وويل: ميلمنه مي په دې درته وويل چي تا ويلي وه چي زه دلته د شمشير غار په اړه د معلوماتو راټولولو لپاره راغلي يم يو څه وخت لپاره ته بيرته ځي ځکه مي ميلمنه درته

وویل خور خو می باید تل راسره پاته سی ولاره نسی خو ته زموږ
خخه ځی.

هیلي په موسکا وویل: یا اوس خو دی نو پردی کړم.

محمود هم موسکی سو بیا هیلي وویل: یا وروره زما پلار ډیرې
پیسی لري دا ۲۰۰۰۰۰ د هغه په پیسو کی داسی دی لکه ۲ افغانی
خو دلته ستا ژوند په جوړیدلای سی بیا چي یی پیدا کړې بیابه یی
بیرته راکوې همداسی یی نه در پریردم.

هیله او محمود دواړه موسکی سوه بیا محمود وویل: صهی دی.

هیلي وویل: نن ماښام به زه بابا ته ووايم شاید په دا یو څو ورځو
کی یی راواستوي بیابه بانک ته پسی ورسو.

محمود وویل: صهی دی هیلي خور مننه ژوندی اوسی.

کله چي ماښام سو نو هیلي د عثیم د لیدو لپاره امدگی شروع کړې
او د وخت داخلیدو سره سم هیله د عثیم پر طرف ورغله کله چي
هله ورسیدل نو عثیم ورته په بی صبری انتظار وو تر روغبر
وروسته عثیم وویل: څو؟

هیلي وویل: هو.

عثیم وویل: خو زه یو شرط لرم هغه دا چي زه غواړم تا حیرانه کړم
نو ځکه تر هغه ځایه ته باید سترگی پټې کړې.

هیلي وویل: خو غوڅاره به سم که می سترگی پټې کړې.

عثیم وویل: نه غوڅاریرې زه لار در بنیم.

هیلي وویل: صهی دی.

عثیم وویل: نو سترگی دی وترم؟

کله چي د سټېج پر مخ د هيلې کيسه تر دې ځايه پوري راوړسیدل نو بيا هيلې گډونوالو ته وويل: په هغه ورځ زه نه پوهیدم چي عثیم ولي زما سترگې را پټوي هغه خو ماته ويلي وه چي ما حیرانوي نو ځکه سترگې راتړې خو حقیقت دا نه وه حقیقت دا وه چي په هغه ورځ عثیم زه بل ځای نه بلکي شمشیر غار ته بوتلم سترگې يي ځکه راتړلې وې چي زه ونه بیریزم خو که زه خبره سوې وای نو زړه به مي دریدلی وای نو ځکه عثیم داسي وکړه.....

تر څه تگ وروسته عثیم وويل: بس ودریږه راوړسیدو.

کله چي عثیم د هيلې سترگې ور خلاصې کړې نو هيلې تر څو شېبو وروسته ولیدل چي ددې ومخته څو ښځې ولاړې دي په لاس کي يي د چاکلېټو ډک لوبښي نیولي دي هيله حیرانه سول خو عثیم ورته وويل: هيلې! زموږ کندهاريانو داسي رواج دی چي کله یو خاص څوک لکه نوې ناوې، نوی زوم یا هم چي د حج څخه څوک راغلي وي یا داسي نور زموږ کورو ته راځي نو ښځې يي پر سر باندي چاکلېټ اچوي چي دې ته دوی خونی وایي کندهاری لهجه کي ستا اجازه ده؟

هيله هغو ولاړو ښځو ته ورنږدي سوه د هري یوې سره تر روغې وروسته به هغو د هيلې پر سر چاکلېټ اچول او پر تندي به يي مچول(ښگلول) د ښځو سره تر معرفت او مجلس وروسته هيلې عثیم ته وويل: ستا پلار چيري دی؟

عثیم وويل: بابا راځي د ملگرو سره يي مجلس درلودی ويل يي چي ژر درځم هيلې ته ووايه چي خفه کيږه مه.

هيلې شاوخوا کتل بيا يي وويل: عثیم! دا ستاسو څه نا اشنا ځای دی موږ ډیر ليري راغلي یو د کاکا د کلي څخه که لږ ځکه هلته نږدي

ما مخکي دومره زياتې رڼاگانې، څراغان او داسې بنگلې نه وې ليدلې؟

عثیم وویل: یا نږدې یو خو داسې خبره ده چې مخکې برقونه نه وه دا نن ستا د بخته برق راغلی دی او د کاکا د کلي څخه زموږ کلي ځکه نه معلومېږي چې مینځ کې مو غر دی.

عثیم د هیلې فکر وړ واړوی بیا یې وویل: هغه دی بابا هم راغلی.

هیلې چې د هغه پر طرف وکتل لیرې یې یو سړی ولیدی چې د څو نورو کسانو سره را روان وو کله چې هیلې ته رانږدې سول د عثیم پلار خپل ملګرو ته وویل: تاسو دلي ودریرئ.

هغوی چې کله ودریدل د عثیم پلار په موسکا سره د هیلې خواته رانږدې سو او سلام یې ورته ووايه. هیلې هم په موسکا سلام ورته ووايه تر روغېر وروسته د عثیم پلار وویل: عثیمه زویه ما نه وه درته ویلي که زه وځنډیدم خپل ډوډی مو وخورئ هيله لور به وږې وي.

عثیم وویل: ما ورته وویل چې ډوډی به وخورو خو دې ویل چې بابا راسي یو ځای به یې وخورو.
د عثیم پلار وویل: نو درځئ.

تر ډوډی خوړلو او مجلس وروسته هیلې د عثیم د پلار څخه خدای په امانی واخیستی تر څه تګ وروسته هيله د هغه مخکینیو بڼو سره هم ودریدل د هغو څخه یې هم خدای په امانی واخیستی د عثیم پلار عثیم او هیلې ته کتل او ورته موسکي کیدی ملګري یې څنگته ودریدل ویویل: څه خبره ده؟

د عثیم پلار وویل: د میرمني تر مرګ وروسته مي زوی هیڅکله دومره خوشحاله نه وو لیدلی لکه د کومه وخته چې ددې انجلۍ سره

بي ليدلي دي تل داسي وو لکه د يو څه په تمه چي وي ما به تل کوبښن کوی چي پيدا يي کړم خو ونه توانيدم اخير دا دی ده خپله خپله خوشحالي پيدا کړل.

ملگرو کي يي يوه وويل: خو ته فکر کوي چي د عثيم دا خوشحالي به دايمي وي؟

د عثيم پلار وويل: خو زه همدا خبرې ته په تشويش کي يم خو الله جل جلاله ته دعا کوم چي دوی هيڅکله سره جلا نکړي.

تر خدای په امانی وروسته هيله او عثيم دواړه روان سول تر څه تگ وروسته ډيره سخته تياره سول هيلي عثيم ته په موسکا وويل: عثيمه! زه لار نه وينم ما تر لاس ونيسه داسي نه سره ورک سو.

عثيم وويل: صحي دی.

بيا عثيم او هيله تر څو شپې وروسته خپل پخواني ځای ته راوړسيدل شپه ناوخته وه سهار ته لږ وخت پاته وو هيلي غوښتل د عثيم څخه خدای په امانی واخلي چي په دي وخت کي د عثيم په نظر کي عبدالله ورغلی چي دوی ته يي پټ پټ کتل. عبدالله وليدل چي هيله خبرې کوي خو څوک نه معلوميري چي چاته يي کوي هغه پوه سو چي هيله د شمشير غار د پيريانو په قبضه کي ده نو ځکه يي غوښتل چي قلندر خان خبر کړي نو د هغه د کلاء پر طرف ور روان سو عثيم هيلي ته وويل: هيلي ته دلته د يو درو دقيقو لپاره انتظار سه زه بيرته راحم ما يو څه هير کړيدي.

هيلي وويل: صحي دی خو ژر رaxe.

عثيم وويل: سمه ده.

تر تگ وروسته څو شېبې تیرې سوې چې عثیم بیرته راغلی هیلې ته یې وویل: دا دی راغلم نو اوس ورسه داسې نه د سهار اذان شروع سي.

هیلې د عثیم څخه خدای په امانی واخیستی او د کلاء پر طرف روانه سول کله چې کلاء ته ورسیدل دروازه یې وتړل عایشې ته تر کیلې ورکولو وروسته بیده سول کله چې غرمه سول او د خوبه راکښېنستل نو تر مخ پریوللو وروسته دباندې ووتل قلندر خان او زامن یې ډیر پریشانې ناست وه کله چې هیله هغو ته نږدې ورغله نو د قلندر خان زوی وویل: جنازه یې پر څو بجې ده بابا؟

قلندر خان په غمگینه لهجه وویل: مایښېن پر ۳ بجې ده.

هیلې وویل: څه خبره ده کاکا د چا جنازه ده؟

قلندر خان وویل: د عبدالله.

هیلې وویل: هغه کاکا چې زما لپاره یې چرگ را استولی وو؟

قلندر خان وویل: هو.

هیله ډیره پریشانې سول بیا یې وویل: اف خدایه دا څنگه هغه څنگه مړ سو کاکا؟

قلندر خان وویل: نه پوهیږم لورې ډیر په ظلم یې وژلی دی.

هیلې وویل: اففف خو د عبدالله کاکا د شکله داسې نه معلومیده چې چاته دي یې تکلیف رسولی وي یا دي د چا سره دوښمني ولري.

قلندر خان وویل: نه پوهیږم خو کلېوال وایي چې د شمشیر غار پیریانو وژلی دی ځکه هغه به سهار ډیر وختي دباندې راوتی مسجد ته به راتلی.

هيلي وويل: هر چا چي وژلى وي الله دي سزا ورکړي خومره نېک سړى وو.

قلندر خان وويل: رښتيا هم ډير نېک سړى وو هر وخت به يي ستا پوښتنه کول ما ته به يي ويل چي هيله لورکى دباندې باسه دېغت ونکړي خيال يي ساته داسي کوه و هاسي کوه.

هيلي وويل: الله دي يي وبخښي.

کله چي مابښام سو نو هيله عايشي ته انتظار وه خو عايشه خپل په اطاق کي د هيلي څخه پټه سول هيله پرېشانه وه چي عايشه ولي اطاق ته نه ده ورغلي کيلي ته هم پرېشانه وه چي څوک به يي ور وړي ټوله شپه عايشي ته په انتظار سوه خو هغه رانغله نو مجبوره سول بيده سوه تر څه وخت وروسته مرغه راغلي او د هيلي د اطاق پر مخامخ په درخته کي کښينستى او نارې يي کړي شاوخوا يي وکتل بيا يي نارې کړې وروسته په هوا سو د هيلي د اطاق پر کلکين کښينستى تر څو شېبو ناستي وروسته په هوا سو ولاړى.

د عثيم ملگري وويل: ته ورته وايي ولي نه ياره؟

عثيم وويل: که مي چيري د ميني ورته وويل نو حتماً به د ځان په اړه هم ورته وایم خو زه بيريزم که مي خپل اصليت ورته ووايه نو د هغي په زړه کي به زما لپاره وهم او بېره ځاى ونيسي او زه نغوړم چي هغه زما څخه وبېريري بلکي مينه راسره وکړي.

ملگري يي وويل: نو اخير څه کول پکار دي کله چي د هغي پايلیک بشپړ سي نو هغه به درڅخه ولاړه سي او دا شايد ډير ژر پېښه سي زه درته وایم چي هر څه ورته ووايه يا به دي خپله سي او يا به دي انتظار ختم سي ځکه انتظار کول تر مرگ هم بدتر دي.

عثيم وويل: فکر به وکړم چي څه کول پکار دي.

کله چي سهار سو هيلي غوښتل د عايشي څخه د تيري شپي د نه ورتگ علت وپوښتي خو عايشي به د خوانبي يا هم د قلندر خان سره ځان مصروفه کوي اخير دا چي هيله تر اخيره ونه توانيدل چي د عايشي سره خبرې وکړي او د تيري شپي د نه ورتگ پوښتنه او د راتلونکي شپي لپاره د کيلي غوښتنه ځني وکړي. کله چي شپه سول هيله په فکرو کي غرقه وه چي نن دوهمه شپه ده چي د عثيم سره مي ندي ليدلي څو ورځي همداسي تيري سوي يوه ورځ سهار تر ناشتي خوړلو څو شپې وروسته د کلاء دروازه وټکېدل قلندر خان چي د کلاء په منځ کي پر کت ناست وو خپل زوی ته وويل: هلکه ورسه وگوره چي دا دروازه څوک ټکوي!

زوی يي وويل: سمدې بابا.

کله چي د قلندر خان زوی دروازه خلاصه کړل گوري چي د استخباراتو پوليس ولاړ دي تر روغبر وروسته قومندان وويل: پلار دي چيري دی؟

د قلندر خان زوی وويل: کور کي دی.

قومندان وويل: ورسه ورته ووايه چي راووخه!

د قلندر خان زوی دننه ولاړی قلندر خان ته يي وويل: بابا د استخباراتو پوليس راغلي دي واي پلار ته دي ووايه چي دباندې راووشي.

قلندر خان حيران سو چي په دا سهار وختي بيا استخبارات څه کوي خو کله چي ور ووتی نو تر روغبر وروسته قومندان وويل: حاجي کاکا څو ورځي مخکي ستاسو يو کليوال وژل سوی وو تاسو به خبر ياست؟

قلندر خان وويل: هو خبر يم ښه مي پيژندی.

قومندان وويل: مور د هيلي په نامه ستاسو په کور کي ميلمنه د هغه د وژني په تور د تحقيق لپاره بيايو.

قلندر خان ډير حيران او په غوسه سو بيا يي وويل: ته په سد کي يي چي دا څه وايي؟

قومندان وويل: هو حاجي کاکا په سد کي يم مور د هغي پر ضد ثبوتونه لرو هغه بايد زموږ سره ولاړه سي که نه مور به يي په زوره بوځو.

قلندر خان نور هم حيران سو بيا يي په غوسه وويل: که دي دا دريشي نه وای اغوستي ددي خبرې ما ډير ښه جواب درکوي.

قومندان وويل: گوره حاجي کاکا مور دپته مه مجبوره کوه چي د زور څخه کار واخلو.

قلندر خان وويل: چي په تا نکيري هغه وکړه لاس دي آزاد هغه دي توپک دی او دا زما سر که تا زما د کور خواته يو قدم هم کښېښوی نو يا به ما وژني يا به تا وژنم.

يو پوليس قومندان ته پت وويل: قومندان صاحب دی ددي کلي مشر دی که مو لږ بي ادبي ور سره وکړه نو کليوال به مو سر د تنه راجلا کړي.

قومندان قلندر خان ته وويل: اوس ځم خو چي بل وار راحم که اړتيا سوه نو د سرونو بازي به هم سره وکړو.

قومندان دا خبرې وکړې بيا ولاړی کله چي يي مشر آمر ته د قلندر خان کيسې جريان ووايه نو هغه ورته وويل: بي عقله تاته چا وويل چي ته د قلندر خان سره داسي بي ادبه خبرې وکړه بيا ته نه يي خبر چي که دوښمن هم د پښتانه ميلمه سو نو د دوستانو پڅير چلند ور سره کوي د پښتنو پر سترخوان دوښمن هم دوست وي بله غلطی

دي دا کړيده چي زموږ يو اسلامي هيواد او نظام دی کفري هيوادو
کي لا هم چي بنځه گفتاروي نو بنځنه پوليسه در سره بيایي تا در
سره بيولي وه؟

قومندان وويل: يا آمر صاحب.

آمر وويل: ښار ته خبر ور واستوه چي سباته زموږ بنځينه پوليسو
ته ضرورت دی راوايستوی.

قومندان وويل: سمدۀ آمر صاحب.

کله چي قلندر خان هيله ددې خبرې خبره کړه نو هغه ډير وېږيدل
بيا يي وويل: ما به عبدالله کاکا ولي وژي پر هغه خو زه د خپلې
لور پخیر گرانه وم.

قلندر خان وويل: نه پوهيږم چي څه خبره ده چي هغو ولي داسي
ويل.

يو ملگري په ځغاسته عثیم ته ورځغستل په لنډه لنډه ساه اخيستلو يي
وويل: عثیمه عثیمه ټکه راولويدل.

عثیم په وارخطايی د ځايه ولاړ سو بيا يي وويل: څه وسوه؟

ملگري يي کيسه ورته وکړه په دې سره عثیم عصباني سو فکر او
سد يي کار پريښوی ديوال ته يي سوک کش کړ پر سر يي لاسونه
ونيول ډير غمگين سو. په دې خبر سره اجمل او بيا د هيلې پلار
فرشاد هم خبر سول ټول ډير وارخطا وه د هيلې پلار په هم هغه
وخت د طيارې ټکيت وکړ او د کندهار پر طرف روان سو تر څو
ساعتو وروسته ټول د قلندر خان کور ته راوړسيدل هيلې د پلار په
ليدو د هغه غير ته ځان ور ورسوی او په غير کي يي ونيوی تر
سترگو يي اوبښکې رواني سوې پلار يي وويل: مه ژاړه لوري هر
څه به خدای سم کړي.

تر روغبر وروسته ټولو تر مابښامه بحث سره وکړ بيا قلندر خان وويل: خير تشویش مکوی ان شاءالله چي هیلې کوم جرم کړی ندی نو ثبوت به د کومه کړې دوی.

کله چي سبا سو نو غرمه مهال بيا دروازه وټکېدل کله چي د قلندر خان زوی ورغلی د هغې خوا چي بیرته راغلی نو وې ويل: بابا آمر صاحب راغلی دی.

قلندر خان او ټول دباندې ور ووتل تر روغبر وروسته آمر وويل: حاجي کاکا پير وبخښی چي تکلیف درکوو خو دا زموږ وظیفه ده.

قلندر خان وويل: کومه خبره نه ده خو دا ووايست چي بيا څنگه راغلي یاست؟

آمر وويل: حاجي کاکا تاسو شايد تيره ورځ د موضوع څخه خبر سوې یاست لومړی خو بڅښنه غواړم چي زما قومندان ستاسو سره بې ادبې کړې وه او بيله بنځينه پوليسو راغلی وو موږ راغلي یو چي ستاسو مېلمنه د تحقيق لپاره قومندانۍ ته بوځو ځکه د هغې پر ضد باندي قضيه ثبت سویده او موږ تر څو څېړنو وروسته ستاسو کور ته راغلو که نه نو تکلیف مو نه در کوی بيا ستاسو مېلمنه زموږ مېلمنه هم ده بلکي د ټول کندهار مېلمنه ده خو د قانون ځنځيرانو مو لاسونه راتړلې دي چي بايد د هغې څخه تحقيق وکړو موږ بنځينه پوليسې را وستلې دي که ستاسو خوښه وي ستاسو مېلمنه به زموږ سره ولاړه سي؟

قلندر خان وويل: پوهیږم تحقیقات کول ستاسو حق دی خو ته به ښه خبر يي چي موږ پښتانه یوازي ښځه دباندې نه پریږدو د پردو خلکو سره خو بیخي نه که ته کوم انتقاد نلري موږ به هغه خپله درولو قومندانۍ ته.

آمر وویل: دا خو ډیره ښه خبره ده ټول داسي راسی لکه زما مېلمانه
چي یاست.

قلندر خان وویل: ډیره مننه آمر صاحب ان شاءالله موږ به په یو څو
دقیقو کي درسو.

د هیلې پلار وویل: آمر صاحب تاسو ویلای سی چي موضوع څه
ده؟

آمر وویل: قومندانۍ ته راسی چای به هم راسره وڅښی او په
موضوع به مو هم پوه کړم اوس راباندې ناوخته دی قومندانۍ کي
کارونه هم زیات دي.

وروسته آمر د ټولو څخه خدای په امانی واخیستی او ولاړی.

کله چي قلندر خان او نور ټول کور ته ننوتل نو تر مشورو او خبرو
وروسته یې غوښتل چي د هیلې سره یو ځای قومندانۍ ته ولاړ سي
هیله چي کله روانیدل د قلندر خان د میرمني پر اوږه یې په ژړا
سر کښینوی ډیره وارخطا وه د قلندر خان میرمني ورته وویل: مه
ژاړه لوري چي گناه دې کړې نه وي د دنیا هیڅ قانون تاته سزا نسي
درکولای په ډاډه زړه ورسه.

هیله د قلندر خان د میرمني په خبرو څه ارامه سوه بیا ټول د
قومندانۍ پر طرف روان سول آمر چي کله دوی ولیدل نو ډیر
خوشحاله سو تر څه بانډار وروسته د عبدالله ښځه او وروڼه هم
راورسیدل هغو په ډیره غوسه هیلې ته کتل تر څو شپو وروسته
آمر وویل: ستاسو محکمه سباته شروع کيږي نن مازي د حاضری
فورمه امضاء کړی.

هیلې او د عبدالله ښځې او وروڼو فورمه امضاء کړل بیا آمر د
عبدالله ښځې او وروڼو ته وویل: تاسو ولاړ سی سباته راسی.

هغوی ولاړل بیا آمر قلندر خان ته وویل: حاجي کاکا دا یو عجه قضیه ده زه غواړم دا خور ددې قضیې وژ غورم ځکه دا زموږ مېلمنه ده خو قضیه ثبت سویده دا باید سباته ټول رښتیا ووايي زه پوهیږم قتل دې نه دی کړی د عبدالله کورنۍ هم په دې پوهیږي چې دا انجلۍ قتل نسي کولای خو د ښکېلتیا په خاطر د عبدالله کورنۍ غواړي دې ته سزا ورکړي ځکه ددې په سبب قاتل قتل کړیدی خو ثبوتونه ټول ددې خور پر ضد دي.

ټول ډیر حیران سول بیا د هیلې پلار وویل: قاتل ددې په سبب ولي قتل کوی موږ پوه نسوو او دا قاتل دی څوک چې سزا يي زما لور ته ورکول کيږي؟

آمر وویل: که د قاتل په اړه درته ووايم شاید تاسو باور ونکړی ځکه کیدای سي ستاسو لور ستاسو څخه دا خبره پټه کړي وي یا هم شاید دا خپله خبره نه وي چې قاتل څوک دی.

قلندر خان وویل: آمر صاحب داسي صفا صفا ووايه چې قاتل څوک دی او دا د هغه سره څه پېژني دا خو د کوره نه ده وتلې چې وځي هم زه یا د کورنۍ نور غږې مي ور سره وي.

آمر وخنډل بیا يي وویل: حاجي کاکا قاتل دا پېژني او هره ورځ دا ور سره ويني هم ځکه د قتل د ځای سره موږ ددې د پښو پلونه پیدا کړل چې په هغه شپه یوازي ددې پلونه تازه وه پر هغه لاره.

هيله حیرانه سول چې آمر څوک یادوي چې قاتل دی او زه يي پېژنم بیا د هیلې پلار وویل: آمر صاحب ته پوهیږي چې موږ سخت پریشانه یو نو سم ووايه چې څه خبره ده او قاتل څوک دی؟

آمر هیلې ته وکتل بیا يي ورته وویل: ته هره شپه د چا سره ويني؟

په دې سره هيله وارخطا او ټول حيران سول څه يي ونه ويل آمر بيا پوښتنه وکړه وېويل: ووايه چي ته د چا سره وينې هره شپه؟

هيلې سر لاندي وځړوی څه يي ونه ويل بيا يي پلار وويل: هيلې لوري د آمر صاحب د پوښتنې جواب ورکړه ته د چا سره وينې؟ قلندر خان وويل: آمر صاحب زه چي بېديرم هره شپه دروازه قلفوم نو بيا دا د چا سره او څنگه وينې؟

آمر وويل: نه پوهيرم چي دا په هوا هلته ځي او که د ديواله اوړي خو هره شپه دا د يو چا سره وينې هغه به دا خپله ووايي.

هيلې بيا څه ونه ويل بيا يي پلار وويل: هيلې ووايه چي آيا ته د شپې دباندې وځي او د يو چا سره وينې؟

هيلې څه نه ويل خو کله چي يي پلار په غوسه باندي ناره کړه چي: هيلې زه څه درته وايم ته زما اواز اوړي آيا ته د يو چا سره وينې؟ هيله وېرېدل په بنده بنده لهجه يي وويل: هو بابا.

په دې سره ټول ډير حيران سول بيا هيلې وويل: خو بابا هغه يو شپانه هلک دی ما د شمشير غار په اړه معلومات ځني غوښتل هغه معلومات راکول.

په دې سره يي پلار هيله ټينگه چپلاخه وو هل بيا يي ورته وويل: نو د بې عقل لوري څوک د شپې ور سره وينې؟

قلندر خان او آمر د هيلې پلار ته وويل: چي آرام اوسه.

د هيلې تر سترگو اوښکې رواني سوي بيا تر څو شېبو وروسته آمر وويل: هيلې ته پوهيري هغه هلک څوک دی؟

هيلې څه نه ويل لاندي يي کتل بيا آمر وويل: هغه هلک شپانه نه بلکي د شمشير غار پيری دی.

په دې سره هيلې سر راپورته کړ آمر ته يې وکتل ډيره حيرانه وه
چي دا څه وايي نور هم ټول ډير حيران سول د هيلې پلار په
حيرانتيا وويل: څه؟!

آمر وويل: هو هغه پيرى دى او عبدالله هم هغه وژلى دى.

هيلې وويل: يا داسي نسي کيدای.

آمر وويل: که ته باور نلري نو ورسه نن يې خپله ځانته ثابته کړه
که هغه انسان ذات دى نو هغه ستا سره د ورځې ولي نه وينې.....

هيله او کورنۍ يې کور ته روان سول د نورو سره سره هيله هم په
فکرو کي غرقه وه چي دا څه يو عجب حالت دى د هيلې په ذهن
کي د آمر دا خبره څو څو واري تکراريدل: هغه هلک شپانه نه
بلکي د شمشير غار پيرى دى.

کله چي کلاء ته ورسيدل ټول په فکرو کي غرق وه چي شپه سول
نو هيله د اطاق څخه دباندې راووتل پلار يې وويل: اوس چيري
ځي؟

هيلې وويل: بابا زه غواړم د هغه هلک سره ووينم.

پلار يې په حيرانتيا وويل: ته پر سد يې هيلې؟

هيلې وويل: هيله کوم بابا ما پريرده چي د هغه سره ووينم.

پلار يې وويل: نه پوهيرم چي په تا څه وسول تا د آمر خبرې نه
واوريدې چي هغه وويل چي هغه پيرى دى انسان ندی.

قلندر خان وويل: فرشاده هيله پريرده چي د هغه سره وويني.

د هيلې پلار په حيرانتيا وويل: څه؟

قلندر خان وويل: زه درته وایم چي هيلې ته اجازه ورکړه چي د هغه
سره وويني.

د هيلي پلار او اجمل غوښتل څه ووايي خو قلندر خان وويل: زه درته وایم اجازه ورکړی.

بيا د هيلي پلار هيلي ته اشاره وکړه چي ورسه کله چي هيله ولاړل قلندر خان وويل: فرشاده هغه ستا لور ته هيڅ تاوان نسي ور رسولای که يي ور رسولی نو اول سر کي يي ور رسولی ما ځکه اجازه ورکړه چي ستا لور د سزا څخه يوازي هغه هلک ژغورلای سي.

فرشاد وويل: هغه څنگه؟

قلندر خان وويل: :

هيله د شمشير غره پر طرف روانه سول کله چي د عثيم د ناستي ځای ته ورسيدل نو وپلیدل چي عثيم هم هلته ناست دی خو دې ته يي شاده کله چي هيله ور نږدي سول نو په ژړا يي ورته وويل: ولي دي زما سره داسي وکړه؟

ددې په ږغ سره عثيم ژر ولاړ سو اوښکې يي پاکي کړې بيا يي په موسکا وويل: اوووی ته راغلي؟

هيلي وويل: هو راغلم ولي تا فکر وکړ چي ستا د حقيقته خبره سم نو درڅخه وبه بېرېزم زه ددې پوښتنې جواب ته راغلم چي تا ولي زما سره داسي وکړه.

عثيم وويل: هيلي ما غوښتل رښتيا درته ووايم خو زه بېرېدم چي که ته زما په اړه خبره سي چي زه د انسان ذاته نه يم نو ته به زما څخه وبېرېږي او نفرت به راڅخه وکړي نو ځکه مي رښتيا درته ونه ويل.

هيلي په غوسه وويل: نفرت او بېره خو اوس در څخه كوم ځكه ته د پيري سره سره قاتل هم يې عبدالله كاكه څومره نيك سړى وو تا هغه ووژى.

عثيم په اوبښكو ډكو سترگو وويل: هيلي زه قاتل نه يم هغه ما ستا په خاطر ووژى.

هيلي په حيرانتيا وويل: زما په خاطر؟

عثيم وويل: هو ستا په خاطر ځكه زه ستا سره مينه كوم او هغه غوښتل چې په ما و تا كلى خبر كړي او سره جلا مو كړي.

هيلي د درد په خندا سره وويل: واه څومره عجب مينه دې ده زما په خاطر دې وواژه او قرباني دې هم ورته زه كړم واه ومي منلې كندهاريه اوس مي ښه سم ومنل چې تاسو كندهاريانو هر وخت غمو او ستونزو ته ښځې قرباني كړيدي.

عثيم وويل: هيلي زما څخه غلطې وسوه ځكه زه ستا په مينه كي ليونى سوى وم او يم هغه وخت يوازي ما ستا مينه ليدل هغه وخت زما په فكر كي د جدايى غم راپورته سو هغه مي په دومره سختى ووژى چې تر اوسه به هيچا داسي په ظلم څوك نه وي وژلى خو دا هر څه مي ستا د ميني په خاطر كړيدي.

هيلي وويل: ته خو زما لايق لا نه يي نو زما د ميني لايق به څنگه سي ځم نوره د تل لپاره صرف د همدې خبرې د پاره راغلي وم چې تا خپل ضمير او وجدان ته وشرموم.

كله چې هيله روانه سول عثيم وويل: زه دې نه پرېردم چې ته زما څخه جدا سي.

هيلي بيرته مخ ورته راواړوى وېويل: نو څه به وكړې ما به هم مړه كړې كه را ونه گرځم؟

قلندر خان، فرشاد او اجمل ټولو د بام د سر څخه هیلې ته کتل چې هغې د عثیم سره خبرې کولې خو دوی یوازې هیله لیدل چې خبرې کوي.

عثیم د هیلې خواته ورنږدې سو د هغې بازوگان یې ونيول بیا یې وویل: تا دا فکر لا څنگه وکړ چې زه به تا مړه کوم.

هیلې وویل: قتل خو ستاسو عادت دی.

د عثیم تر سترگو نوري اوبنکې توی سوې بیا یې په ژړا وویل: داسې مه وایه هیلې زه ستا سره بې حده مینه کوم ما یوازې مه پرېږده زه د هغه ورځې پر تا مین سوې یم چې کله ته اول وار کلي ته راغلې.

هیله د هغه څخه په ژړا روانه سول او کلاء ته یې ځان ورسوې کله چې خپل اطاق ته ولاړل نو ډیر یې وژړل کلکین ته نږدې درخته کې مرغه کښینستی او ناري یې شروع کړې د هغه په نارو هیلې په حیرانتیا د هغه خواته وکتل بیا یې خپله اوله ورځ وړپید سول چې دا راغلې وه هم دا مرغه راغلې وو او دې ته په کتو یې نارې وهلې بیا یې د عثیم هغه خبره ور یاده سول چې ویل یې زه د هغه ورځې پر تا مین یم چې اول وار ته کلي ته راغلې هیله پوه سول چې دا هم عثیم دی بیا یې کلکین ورته بند کړ.

سبا ته محکمې ته ټول حاضر سول د محکمې شروع کیدو مخکې آمر قلندر خان ته وویل: تاسو راسی زه تاسو ته د محکمې شروع کیدو مخکې یو څو خبرې وکړم.

ټول ور سره ولاړل بیا آمر وویل: زه مجبوره یم چې باید د قاضي مخکې د هیلې پر ضد راټول سوي ثبوتونه کښیږدم که هیله محکمه کې رښتیا ووايي نو که د ثبوتو حاضرولو سره سره قاضي ددې پر ضد فیصله وکړې زه سل په سلو کې باوري یم چې هغه پیری به یا

حاضر سي يا به کوم داسي کار وکړي چي په سبب يي هغه مجرم وگڼل سي او هيله د قضيي څخه خلاصه سي که هغه ځان حاضر کړ نو سزا به هغه ته ورکړل سي.

هيله ددې خبرې په اوريدو په فکر کي سول کله چي د آمر خبرې خلاصې سوي نو د هيلې پلار وويل: هيلې د آمر صاحب په خبرو دي سر خلاص سو؟

هيله لا هم په فکر کي وه بيا يي پلار وويل: هيلې!؟

هيله لکه د خوبه چي وي او يو دم راکښيني بيا يي وويل: ها؟!

پلار يي وويل: د آمر صاحب خبرې دي واوريدې هغه واي چي ټول رښتيا ووايه که هغه هلک ځان حاضر کړ نو سزا به هغه ته ورکړل سي.

هيلې وويل: صحي دی.

بيا ټول محکمې ته حاضر سول محکمه شروع سول تر ثبوتو وړاندې کولو وروسته قاضي هيلې ته وويل: د ټولو ثبوتو وړاندې کولو وروسته بيا هم ته ويلای سي چي ته قاتله نه يي؟

هيله په فکرو کي وه د آمر هغه خبرې يي وريادي سوي چي ويل يي که هغه هلک محکمې ته حاضر سو نو سزا به هغه ته ورکړل سي بيا د عثيم هغه خبرې ور يادي سوي چي ويل يي: هيلې زه قاتل نه يم هغه ما ستا په خاطر ووژي هيلې زما څخه غلطې وسوه ځکه زه ستا په مينه کي ليونی سوی وم او يم هغه وخت يوازي ما ستا مينه ليدل هغه وخت زما په فکر کي د جدایی غم راپورته سو هغه مي په دومره سختی ووژي چي تر اوسه به هيچا داسي په ظلم څوک نه وي وژلی خو دا هر څه مي ستا د ميني په خاطر کړيدي.

قاضي بيا وويل: هيلې آيا دا قتل تا کړيدي؟

هيلي تر څو شېبو وروسته قاضي ته وکتل بيا يي وويل: هو!

په دې سره ټول ډير حيران سول بيا د هيلي پلار ولاړ سو په غوسه يي هيلي ته وويل: هيلي دا څه وايي قاضي صاحب ته رښتيا رښتيا ووايه چي دا قتل تا نه بل چا کړيدی!

هيلي پلار ته وکتل بيا يي سر لاندي وځړوی پلار يي بيا په غوسه ورته وويل: هيلي تاته وایم؟

د هيلي تر سترگو اوښکي رواني سوي تر پښو ولویدل پنجره کي کښينستل په ژړا يي شروع وکړه بيا د هيلي پلار قاضي ته وويل: قاضي صاحب دا درواغ وايي رښتيا داسي ندي دې په ټول عمر کي يو کوچنی مچ ندی وژلی نو انسان به څنگه مړ کړي قاضي صاحب ته موږ ته وخت راکړه موږ به دا پوه کړو چي رښتيا ووايي.

قاضي تر څو شېبو وروسته وويل: سمه تر سبا پوري محکمه معطله کوو خو سبا اخيري فيصله کوم. فرشاد وويل: ډيره مننه قاضي صاحب.

کله چي ټول کور ته راورسیدل نو د هيلي پلار هيله تر لاس ونيول د موټر څخه يي راکښته کړل تر دریدو وروسته يي ټينگه چپلاخه (څپپره) ورکړل په دې سره اجمل او قلندر خان هغه ونيوی ورته وويل: فرشاده ارام اوسه.

د هيلي تر سترگو اوښکي رواني وي څه يي نه ويل بيا فرشاد په غوسه وويل: نه پوهيرم دا د بي عقل په لور څه وسول چي قتل يي کړی ندی نو وي منل څنگه؟

قلندر خان هيلي ته وويل: هيلي لوري تا ولي داسي وويل آيا ته پر سد وي په هغه وخت کي تا وويل چي قتل تا کړيدی داسي خو به نه وه چي هغه پر تا کوم جادو يا منتر ويلي وي؟

هيلي تر څو شېبو وروسته وويل: يا كاكاهغه په ما هيڅ جادو نه دی کړی ما ځکه ومنل چي هغه دا هر څه زما لپاره وکړل.

ټول ډير حيران سول بيا قلندر خان وويل: ستا لپاره؟

هيلي وويل: هو کاکاهغه په هغه شپه چي زه او عثيم سره ولاړ وو نو عبدالله کاکا وليدلو هغه فکر کوی چي زه د پيريانو په قبضه کي يم نو ځکه يي غوښتل چي تاسو او ټول کلی خبر کړي عثيم فکر وکړ چي زه به د عبدالله کاکا په خبرداري د هغه څخه جلا سم نو ځکه يي هغه مړ کړ.

ټول ډير حيران وه بيا اجمل وويل: خو دا هر څه هغه ستا لپاره ولي وکړل؟

هيلي تر څو شېبو وروسته وويل: ځکه هغه زما سره مينه کوي.

په دې خبره سره ټول نور هم ډير حيران سول د هيلي پلار په حيرانتيا هيلي ته وويل: څه؟ تا څه وويل هغه ستا سره مينه کوي؟

هيلي وويل: هو بابا.

د هيلي پلار تر څو شېبو حيرانتيا وروسته وويل: زما يوه خبره واوره سبا ته که دې محکمه کي رښتيا ونه ويل نو تر ما به بد هيڅوک نه وي دا زموږ په رکم محکمه نه ده دلته افغانستان کي اسلامي شرعي محکمه ده او ته خبره يي چي شرعي محکمه کي د قتل سزا څه شي ده قصاص دی قصاص سبا ته که قاضي ستا پر ضد فېصله وکړه نو ته به قصاص سي يعني د هغه مړي کورنۍ به تا ووژني.

هيلي څه ونه ويل بيا د قلندر خان ميرمني تر لاس ونيول خپل اطاق ته يي بوتله. اجمل فرشاد تر اوږو ونيوی پر کټ يي کښنوی بيا يي

ورته وويل: فرشاده ته فکر مکوه الله جل جلاله به هر څه خير کړي.

فرشاد تر څو شېبو وروسته په ژرغوني اواز وويل: اجمله په ټول ژوند کي خو همدا يوه لور مې ده که مې دا هم د لاسه ورکړه نو زما ژوند به هم لمنځه ولاړ سي زه نغوړم چي لور مې د لاسه ورکړم اجمله ته ددې ځايه د وتلو يو لار راوښيه زه غواړم لور مې خوندي او سلامتته ددې ځايه بوځم.

اجمل وويل: فرشاده! پر ولسوالۍ، ولايت او ټول هيواد کي شاوخوا چيک پايښتونه او پوستي دې هيڅ د وتلو لار نسته.

فرشاد وويل: نو زه څه وکړم؟

هيله په اطاق کي د قلندر خان د ميرمني سره ناسته وه هغې ورته وويل: لورې پلار دې ښه درته وايي ته هر څه چي رښتيا وي ورته وېوايه هغه هلک ته بېله هغه هم سزا نسي ورکولای ځکه ويښي خو يې نه رب دي د عبدالله د وروڼو پر زړونو د رحم اوبه تيري کړي چي ووايي چي نور ددې قضيه څخه لاس واخلي.

تر څه نصيحت وروسته د قلندر خان ميرمن ولاړل هيله اطاق کي يوازي پاته سول تر څو شېبو وروسته بيا د چوغکي نارې سوي هيلې د درختي خواته د اوښکو په سرو سترگو وکتل په درخته کي بيا هغه چوغکه ناسته وه هيلې ته يې کتل او نارې يې وهلې هيلې په ژرغوني اواز وويل: ولاړ سه د ژونده مې.

خو هغه چوغکي چي مخکي يې په لوړ اواز نارې وهلې بيا يې کرار نارې شروع کړې هيله ولاړه سول غوښتل يې چي کلکين بند کړي ورته خو کله چي يې کلکين بند کړ او غوښتل يې چي کت ته ولاړه سي په دې وخت کي د لاندي د خوا څخه کوچنيانو پر چوغکه د ډبرې واري وکړ چي د چوغکي پر وزر ډبره ولگيدل په دې سره

چو غکي يو دم لويه ناره وکړه او لاندي ولويدل هيلي چي درختي ته وکتل نو چو غکه نه وه خو کله چي يي لاندي وکتل نو کوچنيانو هغه په لاس کي نيولي وه او بازي يي په کولي. هيله په دي سره ډيره وار خطا سوه بيا په خُغاسته د اطاقه ووتل کله چي لاندي ولاړه نو د کوچنيانو پر خوا يي ور و خُغستل ټولو هيلي ته کتل چي هغه ولي خُغلي. هيلي د کوچنيانو د لاسه هغه چو غکه واخيستل او د کلا خُخه ووتل پلار او نورو ټولو ورته کتل چي هيله چيري ولاړه او دا چو غکه يي ولي په لاس کي نيولي وه. هيله چي کله د کلا خُخه ووتل نو د شمشير غر پر خوا ولاړه کله چي ددي او عثيم د ملاقات خای ته ورسيدل نو هغه چو غکه يي د عثيم د ناستي پر خای کښينول دا ليري ورته ودریدل بيا يي په ژړا ورته وويل: ولي مي نوره زوروي بس ده ما و غم مي سره پريرده؟

هيله روانه سول خو عثيم ور ناره کړه: هيلي!

هيلي چي کله ورته وکتل نو د عثيم لاس سخت زخمي وو دي غوښتل ولاړه سي خو بيرته ورته راوگرځيدل او د عثيم لاس يي د خپل پورني په يو ټوټه ور وتړی د لاس تړلو په وخت کي د هيلي تر سترگو اوبښکي د عثيم پر لاس توی سوي بيا يي د هغه لاس خپل په لاس کي ونيوی او مچ (بنگل) يي کړ عثيم په موسکا ورته وويل: مېنه سوي پر پيري؟

هيلي د گېلي په ډول په ژړ غوني ږغ ورته وويل: څه فايده سبا بيله هغه هم ماته سزا را کول کيري د تل لپاره به ولاړه سم درخه.

عثيم تر څو شېبو پوري د هيلي سترگو ته کتل بيا يي په موسکا وويل: ليونی زه به ژوندي يم او تاته به سزا درکوي؟

هيلي د مسخرو په ډول ورته وويل: خبرې مکوه هغه کوچنيو هلکوانو پر دا حال کړي ته وگوره خائنه يواري.

عټيم په خندا سو بيا يي وويل: هغو د ظالم زامنو ناپامه وويشتلم داسي بنکار يي زده وو که المپيک ته يي ستاسو قلندر خان کاکا واستوي د افغانستان نوم به ور روښانه کړي.

په دې سره هيله موسکۍ سوه بيا يي وويل: لاس دي سخت زخمي دی او ته دلته ماته مسخري او توکي کوي؟

عټيم وويل: پوهيري هيلي چي ته په خندا کي څومره ښايسته معلوميري؟ زه خو څه که ستا خندا لويو لويو بزرگانو هم ليدلي وای نو هغوی به هم ليونيان سوي وای او ستا په مينه کي به داسي ليونتوب ته رسېدلي وای لکه زه چي ورسيدم چي قتل مي وکړ خو په ځان پوه سوی لا نه يم.

د هيلي خندا سره ټوله سوه بيا يي وويل: تا بايد داسي نه وای کړي عټيمه بيله هغه هم چي ټوله دنيا خبره سوي وای بيا يي هم زه ستا څخه نه وای جلا کړي اوس وگوره په مرگ درڅخه ج..

هيلي خبره پوره کړې نه وه چي عټيم يي پر خوله لاس ور ونيوی بيا يي په غيږ کي ونيول په غوسه يي ورته وويل: بيا داسي خبره ونکړي هيلي.

تر څو شېبو وروسته قلندر خان او د هيلي پلار د کلا څخه راووتل او د شمشير غر خواته په نږدې کيدو يي د هيلي هيلي ناري شروع کړي هيلي عټيم ته وويل: زه ځم.

د تلو په وخت کي هيلي د عټيم مخ په دواړو لاسو کي ونيوی پر مخ او تندې يي ژر ژر ښگل کړ بيا ځني روانه سول کله چي هيله ولاړل نو عټيم تر شا ورته وکتل موسکۍ سو د ځان سره يي وويل: ليونی تر هغه مرگ چي ستا سزا ته گورم وژل کيږم ماته تر هغه مرگ ډير اسان او قبول دی چي ستا مخکي ووژل سم.

سبا ته محكمې ته د تلو مخکې د هيلې پلار هيلې ته ډيرې لارښونې وکړې تر څنگ يې په اړه ډير پريشاننه هم وو خو بيا زړه نا زړه د محکمې پر طرف روان سول کله چې محکمې ته ورسېدل نو آمر ورته وويل: ستاسو محکمه نوره پای ته ورسېده تاسو تللای سئ.

هيله د هيلې پلار او نور ټول ډير حيران او خوشحاله سول بيا د هيلې پلار په موسکا سره وويل: څه؟

آمر وويل: هو ستاسو محکمه پای ته ورسېدل خو په يو شرط چې تاسو به سباته ددې ځايه ځئ.

د هيلې پلار وويل: که پرواز وو نن لا څو تاسو دا راته ووايست چې دا وسول څنگه.

آمر هيلې ته وويل: هيلې خور ته هلته ورسه يو څو فورمې دې هغه به امضاء کړي.

هيله هغه اطاق ته ورغله چې آمر ور ښولې وو بيا آمر د هيلې پلار، قلندر خان او اجمل ته وويل: تاسو زما سره راسئ!

کله چې ټول دباندې ووتل نو آمر وويل:.....

هيلې چې کله فورمې امضاء کړې نو دباندې راووتل گوري چې آمر ددې پلار او قلندر خان ته خبرې کوي هيلې چې خپل پلار ته وکتل نو پلار يې ورته څه پريشاننه معلوم سو تر څو شېبو وروسته آمر او نور ټول بيرته د هيلې خواته راغله بيا آمر وويل: نو هيلې خور تاسو ته ښه وخت غواړم خدای دې وکړي چې زموږ لخوا په تکليف سوې نه يې موږ خپله وظيفه اجرا کول که نه هيڅکله به مو تکليف نه وای درکړی.

هيلې وويل: نه آمر صاحب کومه خبره نه ده زه پوهيږم چې تاسو خپله وظيفه اجراء کول.

وروسته ټول د کور پر طرف روان سول په موټر کي هم هیلې خپل پلار ته کتل چي پریشانه معلومیدی کله چي کلاء ته ورسیدل نو ټول ددې خبر په اوریدو ډیر خوشحاله سول خو د هیلې به کله کله پلار ته هم فکر کیدی چي پریشانه به وو ساعت وروسته هیلې غوښتل په دا ښه خبر باندي عثیم هم خبر کړې نو ځکه د شمشیر غار پر طرف روانه سول کله چي هلته ورسیدل نو عثیم ورته په انتظار وو او د هیلې په لیدو ډیر خوشحاله سو هیله هم د هغه په لیدو خوشحاله سول بیا یې په خدا وویل: عثیمه عثیمه زما محکمه خلاصه سول اوس زه کور ته تللی سم.

عثیم د ناز په څیر په خپګان وویل: ما پریردي ځي؟

هیلې وویل: ای خو تا هم د ځان سره بیایم زه بابا راضي کوم زموږ په واده.

عثیم وویل: زه نسمللی هیلې.

هیلې وویل: ولي؟

عثیم وویل: زه باید دلته ځني کارونه سرته ورسوم.

هیلې وویل: کوم کارونه ایا تر ما ډیر مهم دي تاته؟

عثیم وویل: لیونی ته ځان د هر څه سره مه مقایسه کوه تر تا به زه هر څه قربان کړم دا هر څه خو ستا په خاطر کوم چي تر څو ته خوشحاله اوسي.

هیلې عثیم تر گریوان ونيوی ورته وپویل: گوره هلکه که په سمه نه راسره ځي په زور دي بیایم.

عثیم په خدا وویل: ښه اوس دي بدماشي هم شروع کړه؟

هيلي وويل: هو نو څه به وکړي ته دي ونيسه د پيريتوب زور راوښيه.

عثيم وويل: نه بابا ځان خو مه ندي د غاري چي زور در سره کوم ناحقه به دي وژلي يم.

هيلي وويل: توبه مړ دي سي ستا دوښمن بيا داسي خبره ونکړي.

عثيم وويل: سمدې نه يي کوم اوه ما تاته يو شي در کوي.

عثيم د جيب څخه يو کاغذ راويستی بيا يي وويل: واخله.

هيلي وويل: دا د څه شي ورته ده؟

عثيم وويل: دا ستا د آزادۍ ورته ده چي دا در سره وي ته هر کله بيا راتلای او تلای سي آزاده گرځيدلای سي.

هيلي وويل: خو دا ستا سره څنگه؟

عثيم وويل: د قاضي صاحب څخه مي واخيستل.

هيلي وويل: په زور که په رضا او تا د هغه سره وليدل څنگه؟

عثيم موسکي سو بيا يي وويل: په رضا يي راکړه او مجبور وم بايد ور سره ليدلي مي وای.

هيلي د عثيم لاس پر خپل سر کښيښوی بيا يي وويل: ته زما په سر قسم وکړه چي په رضا يي دا ورته درکړل.

عثيم د هغي د سر څخه لاس ليري کړ بيا يي وويل: ليونی قسم يوازي د الله جل جلاله په ذات کيږي د انسانانو په سر او نورو شيان قسم کول گناه ده او زه په الله قسم کوم چي په رضا مي ځني واخيستل تر څو ته بيله کومي بيري ولاړه سي او بيله فکړه ژوند وکړي.

هيلي يو خو شېبې عثيم ته کتل بيا يي خپل سر د هغه پر خېگر
کښيښوی بيا يي وويل: ته زما سره دومره مينه کوي چي د راتلونکي
فکر مي لا هم در سره دی؟

عثيم وويل:

خلک وايي اول ځان پسي جهان دی
رحمان وايي يار تر ځان راباندي گران دی
هيلي وويل: واه بيشکه.

هيلي چي لا هم د عثيم پر خېگر سر ايښی وو وويل: عثيمه راسره
ولار سه نو هيله کوم.

عثيم وويل: که مي کولای سواي حتماً در سره تلم خو زه مجبوره يم
نسم کولای.

هيلي وويل: بس سمدې ولي داسي نه وايي چي نه يم درته گرانه زما
پروا نلري که دي درلودای راسره تللی به وای.

عثيم موسکي سو بيا يي وويل: ليونی زما په گرانبست به بيا وروسته
پوه سي چي څومره راته گرانه يي زما اوله او اخيره مينه يي او
اوله مينه هيڅکله نه هيريري زه به په هغه دنيا کي يوازي او يوازي
تا غواړم.

هيلي د عثيم د اوږې سر پورته کړ خفه غوندي کښېنسته د عثيم
څخه يي مخ واړوی عثيم حيران سو بيا يي وويل: څه وسوه؟

هيلي وويل: يوازي مي په هغه دنيا کي غواړي پر دي دنيا نه سره
يو ځای کيرو؟

عثيم د خپگان ساه واخيستل بيا موسکي سو وپويل: ښه ته پر دي
خبره خفه سوي؟

هيلي څه نه وويل عثيم يي پر مخ را ايله وربښتيان پورته کړل بيا يي وويل: پوهيزي ليونۍ يوه ثانيه ډير کم ژوند دی خو په الله قسم چي بيله تا يي نسّم تيرولای ته چي به ددې ځايه ولاړې زه به تر هغه ساعته ستا د اطاق پر شاوخوا گرځيدم چي کله به ستا د راتلو وخت سو او چي تاته به نږدي سوم نو زړه به مي په سکون سو ځان به مي د نړۍ تر ټول بختور کس بلی کله چي ستا سترگو ته گورم د ځان سره وایم چي دومره ښايسته سترگي به په نړۍ کي بل د هيچا نه وي لکه زما د هيلي.

هيلي وويل: بس سمدې سمدې اوس غوره مالي مکوه زه نه پخلاء کيزم.

عثيم موسکۍ سو بيا يي وويل: اسمده نو زه څه وکړم چي ته راسره پخلاء سي؟

هيلي وويل: چي هر څه ووايم کوي يي؟

عثيم وويل: سر مي و غواړه ستا په پښو کي به يي کښيږدم.

هيلي وويل: چپ که ليونيه داسي خبرې مکوه زه بل څه غواړم.

عثيم وويل: هر څه چي و غواړې در تا به يي قربان کړم.

سبا ته تر تياريو او د قلندر خان او کورنۍ سره يي تر خدای په امانۍ وروسته هيله پلار يي او اجمل د هوايي ميدان پر خوا روان سول کله چي طياري ته نږدي سول نو هيلي عثيم ته وويل: عثيمه ځمه!

عثيم پر تندې ښکّل کړه بيا يي ورته وويل: پر ځان پام کوه.

هيلي وويل: نه يي کوم.

عٿيم موسكى سو بيا يي وويل: ليونى په اخيره كي خو يو څه مينه راکړه خو چي وينم دي راباندي غوسه کوي.

هيلې وويل: د غوسې وړ يي ځکه چي ته زما غوښتنه نه مني چي وایم ولاړ سه راسره نه ځي.

عٿيم وويل: زه به ستا بيا راتلو ته تيارى ونيسم چي راغلي بيا به د تل لپاره سره يو ځای سو.

طيارې ته ټول مسافر وختل خدمتگار هيلې ته په انتظار وو بيا عٿيم وويل: هيلې ولاړه سه ټول تاته انتظار دي.

هيلې وويل: صحي دى ځم د خداى په امان.

عٿيم وويل: ودريره!

کله چي هيله ودریدل نو عٿيم بيا پر تندي ښکُل کړه بيا يي د هغې لاس پخپل لاس كي ونيوى ښکُل يي کړ کله چي هيله روانیدل نو عٿيم ورته وويل: هيلې دا کاغذ كي ما تاته يو څه ليکلي دي خو قسم درکوم چي کله طياره په هوا سول بيا به يي گوري.

هيلې وويل: څه دي ليکلي دي او ولي يي بايد په هوا كي وگورم.

عٿيم وويل: خاص څه نه دي خو بس دا زما غوښتنه ده چي په هوا كي به يي گوري.

هيلې خط ځني واخيستی وروسته طيارې ته پورته سول کله چي د طيارې د کلکين خواته راغله نو يي عٿيم ته کتل او د خداى په امانى لاس يي ورته ښوروى پلار يي هيلې ته متوجي سو بيا يي تر څو شېبو وروسته وويل: هغه راغلى دى ميدان ته؟

هيلې وويل: هو بابا هغه دى ولاړ دى.

د هيلي پلار هم عثيم ته د خداى په امانۍ او مننې لاس وښوروى كه
څه هم ليدى يې نه خو د هيلي پر اشاره يې لاس وښوروى.

د هيلي پلار تر لاس ښورولو وروسته يو دم مخ واړوى او په ژړا
سو هيلي چي د خپل پلار ژړا ته فكر سو نو حيرانه سول په
حيرانتيا يې وويل: څه وسوه بابا.

پلار يې څه ونه ويل خو هيله نوره هم حيرانه سول د عثيم خواته يې
وكتل د هغه تر سترگو هم اوښكې روانې وې او په مايوسۍ يې د
هيلي خواته كتل په دې سره هيله پوه سول چي يو خبره حتماً سته نو
يې پلار ته وويل: بابا راته ووايه چي څه خبره ده؟

د پلار تر سترگو يې اوښكې بهيدلي خو څه يې نه ويل هيله د خپله
خايه ولاړه سوه غوښتل يې د دروازي خواته ولاړه سې خو پلار او
خدمتگارانو ونيول هيلي په ژړا او حملو وهلو وويل: پريږدى ما
پريږدى ما.

خو كله چي د كښته كيدو څخه نا اميده سول نو پر خاى كښيستل د
عثيم خط يې خلاص كړ د خط پر يو جمله يې سترگې ولگيدي چي
عثيم ليكلي وه: ستا د ژغورلو لپاره زما سره داغه يوه لار وه چي
بايد ځان مي قصاص ته حواله كړى واى.

هيلي خط بند كړ بيا يې په كلكين كي په ژړا او په اشاره عثيم ته
وويل: داسي مكوه عثيمه هيله كوم.

عثيم پوه سو چي هيله د حقيقته خبره سول نو په اوښكو ډكو سترگو
يې هيلي ته په اشاره وويل: چي په هغه دنيا كي ستا انتظار كوم.

هيلي تر طيارې پورته كيدو پوري سر ښوروى چي داسي
مكوه.....

بيا هيلي گډونوالو ته وويل: كله چي طياره هوا ته پورته سول نو ما د عثيم خط خلاص كړ هغه ليكلي وه: زما گرانې خورې ناوكي لومړۍ خو درته سلام وایم او شايد كله چي ته دا خط وايي نو سخته به ماته په غوسه يي خو ستا د ژغورلو لپاره زما سره داغه يوه لار وه چي بايد ځان مي قصاص ته حواله كړي واي او ته مي ژغورلي واي ليونۍ تا ماته ويلي وه چي كندهاريان هر غم او ستونزې پر بنځو اچوي خو ته نه پوهيرې چي موږ افغانان او پښتانه په الله قسم كه د بنځو پر بدن كوچنۍ زخم لا ليدلای سو چي خپل سر مو پرېكړي هم. هيلي په دې دنيا كي شايد ته د بل چا سي زما خو په نصيب نسوي په هغه دنيا كي به يوازي او يوازي زما يي مينه در سره لرم زما ناوكي ستا عثيم.

هيلي چي خط ووايه بيا يي هغه په زړه پوري ونيوی تر سترگو يي اوښكي وبهيدلي.

پلار يي وويل: هغه ليونۍ خو ما ليدلی نه وو خو د كړنو يي پوه سوم چي ښه هلک وو او ستا سره يي د زړه مينه كول هغه د قاضي كور ته ورغلی وو په ژړا يي ورته ويلي وه چي قاتل زه يم تاسو يوې بې گناه انجلۍ ته سزا ورکوي قاضي ورته ويلي وه چي ته هم مسلمان يي زه هم او د قتل كړل سوي كورنۍ هم او په اسلام كي د قتل سزا قصاص دی تا ته خو موږ سزا نسو دركولای خو كچيري ته خپله گناه ومنې نو هغه انجلۍ به آزاده كړو په تاسو كي بايد يو سزا وويني بيا هغه ليوني ورته ويلي وه چي زه مي گناه منم او سزا ته يي هم حاضريرم خو تاسو به ماته د هغي د آزادۍ ضمانت راكوي بيا قاضي تر قسم وركولو چي دی به سزا ته حاضريري وروسته د هغه سره منلي وه بيا يي ستا ضمانت خط وركړی وو.

کله چي د هيلي طياره کړسې ته پورته سول نو عثيم طياري ته په کتو وويل:

دا وختونه به تيريزي او که نــــه

د يار غم له چا هيريزي او که نــــه

دا وجود مي راته وگوره طبيــــه

دا زخمونه مي رغيري او که نــــه

بيا هيلي گډونوالو ته وويل: کله چي موږ تر څو ساعتو سفر وروسته راوړسيدو نو فوراً مي عايشې ته زنگ ور ووهلی هغي په ژړا راته وويل چي عثيم په يو شکل راغلی او د قرآن مطابق د څو خلکو مخته قصاص سو په دې سره زما د لاسه تليفون ولويدی او د عثيم سره د ژوند جوړولو ټول ارمانونه او خوبونه مي لمنځه ولاړل د چا زړه پسې وران يي خو زه په عثيم پسې ټوله ورانه سوم ځني زمونږ په ژوند کي د تنفس پخیر ارزښت لري نو ځکه کله چي هغوی د لاسه ورکړو نو ژوند مو سخت سي.....

کله چي د هيلي کيسه پای ته ورسيدل نو بيا يي کتاب بند کړ ټول گډونوال چي تر سترگو يي اوبنکې بهېدلې په چکچکو کولو ولاړ سول او هيله يي تشويق کړل. هيلي د هغو څخه مننه وکړه بيا يي پر مخ بهېدونکي اوبنکې په لاس وچې کړې بيا د تالار څخه ووتل پر لارې په موټر کي يي د پلار پر اوږه سر ايښی وو او په فکرو کي ډوبه وه کله چي کور ته ورسېدل نو د خپل اطاق پر طرف ولاړه کله چي اطاق ته ورسېدل نو حمام ته ننوتل هلته يي هندارې ته وکتل بيا يي سر لاندې وځړوی ډير يي وژړل تر ډيري ژړا وروسته چي کله د حمامه راووتل نو په حيرانتيا يي وکتل بيا يي وويل: ته؟

پای

د ليکوال نور کتابونه

- حيثيت ناول
- عاشقي ناول
- نارنج کلاء ناول
- کندهار اتل ناول
- زموږ نيمگړې مينه ناول
- تير يادونه ناول
- ناهيلي ناول
- کوډې په اسلام کي
- بنځه په اسلام او غرب کي
- نفلي لمونځونه


د ليکوال پېژندنه

حاجي نيك محمد بارك چي د مرحوم محمد عيسي زوی د موسی جان لمسی او د غلام حيدر خان کړوسی دی ۲۳ کاله وړاندي د کندهار ولايت په نهمه ناحیه کي زيږيدلی دی. لومړنی ديني زده کړې يې د کلي په يو ديني مدرسه کي د قاريتوب تر درجي رسولي دي او لومړنی عصري زده کړې يې د ملالی لیسې شروع او په ميرويس خان نيکه عالي لیسې کي پای ته رسولي دي. لوړي زده کړي يې په طب او اقتصاد کي کړيدي د نوموړي د خوښې خواړه وريجي د خوښې ميوه کيله او اناناس د خوښې لوبه يې د موټرانو مسابقه د خوښې خای يې د خپل هيواد شني او زرغوني سيمې د خوښې کاروبار يې تجارت او د خلکو خدمت کول دي او د خوښې وړ انسان يې خپل مسوليت منونکی شخص دی مينه يې د خپل مور، ورونو، خويندو او راتلونکي ميرمني سره ده.

د شمشير غره په اړه

شمشير غار چي د کندهار ولايت په پنجوايي ولسوالۍ کي په يو غره کي موقعيت لري د افغانستان يو د هغو عجائب تاريخي ځايونو څخه دی چي د ډيرو خلکو پام يي ځانته اړولی دی. په ناول کي ذکر سوي معلومات يي ټول صحي دي غوښتل مو چي دا ځای د ناول په ژبه تاسو ته در معرفي کم.

لاندې عکس يي د ليري ساحي څخه اخيستل سويدي د دننه عکسونه يي د موبایل د حافظې د خرابيدو له امله ورک سويدي.





Ketabona | کتابونه
WWW.KETABONA.COM



له کتابونه ډاټ کام انلاین کتابتون څخه په وړیا ډول
په ډېره آسانه بڼه صفاء هراړخیز کتابونه ډاونلوډ کړئ!



 www.ketabona.com



 @Ketabona

 www.ketabona.com

 info@ketabona.com

TALK TO US

+93 767 616767

info@Ketabona.com